

## مخطوطاتِ مدینہ منورہ

(برصغیر کے مصنفین کی تصانیف اور فارسی کے چند منتخب مخطوطات کا اجمالی تذکرہ)

ڈاکٹر عارف نوشاہی ☆

۱۵ جمادی الثانی-۱۶ رجب ۱۴۲۶ھ/۲۱ جولائی-۲۱ اگست ۲۰۰۵ء کو سعودی عرب میں قیام کا موقع ملا۔ سفر کی غرض و غایت عمرہ ادا کرنا تھا۔ ۱۸ دن حرم مکی میں اور ۱۳ دن حرم مدنی میں گزرے۔ سفر کا اصل مقصد زیادہ سے زیادہ وقت حرمین شریفین میں رہ کر اپنے بہرہ نصیب کے مطابق برکاتِ الہی حاصل کرنا تھا۔ انسان حاضری کی اپنی سی کوشش کرتا ہے اور ساتھ ہی اس کی قبولیت کے لیے خدا کے حضور التجا بھی کرتا ہے۔ خدا کرے یہ حاضری اپنی نیت کے مطابق قبول ہوئی ہو۔

پاکستان سے چلتے وقت یہ ارادہ تھا کہ اگر مدینہ منورہ میں قیام کے دوران مناسب وقت ملا تو ایک روز مکتبہ ملک عبدالعزیز جاکر معدن الدرر فی سیرۃ الشیخ حاجی عمر کا مخطوطہ بھی دیکھوں گا۔ چار سال قبل جب ڈاکٹر معین نظامی صاحب کے اشتراک سے ذمیرہ چلی عبداللہ افندی، کتب خانہ سلیمانہ، استنبول، شمارہ ۳۰۲ کے نسخے کی بنیاد پر اس کتاب کی تدوین و تصحیح کا آغاز کیا تو معلوم ہوا کہ مدینہ منورہ میں ایک فارسی مخطوطہ ایسا موجود ہے جس کا موضوع اور مصنف کا نام ہماری کتاب کے موضوع اور مصنف کے نام سے ملتا جلتا ہے۔ میں نے سعودی عرب میں مقیم اپنے ایک عزیز شاہ نواز نوشاہی کی وساطت سے اس کا عکس حاصل کرنے کی کوشش کی جو کام یاب نہ ہو سکی اور ۲۰۰۴ء میں تہران سے معدن الدرر مدینہ منورہ کا نسخہ دیکھے بغیر ہی شائع ہو گئی۔ اس کی روداد میں نے طبع تہران میں اپنے مقدمہ کے صفحہ تیس اور اکاون پر لکھی ہے۔ وہاں میں نے یہ بھی لکھا تھا کہ اس مخطوطہ کے بارے میں قطعیت سے رائے قائم کرنے کے لیے کہ یہ معدن الدرر ہی ہے، اس کا دیکھنا ضروری ہے۔ اب جب خود مدینہ منورہ پہنچا تو میرے لیے ایک موقع تھا کہ کتب خانہ جاکر اسے دیکھوں اور کسی نتیجے پر پہنچوں۔ ۲ اگست کو ایک دو آدمیوں سے پوچھ تاچھ کرتا ہوا مکتبہ ملک عبدالعزیز کی عمارت میں پہنچ گیا۔ میں معدن الدرر کا مطبوعہ نسخہ (تہران) اپنے ساتھ لے گیا تھا۔ اپنی ایک اور تصنیف کتاب شناسی توصیفی فہرست ہای نسخہ ہای خطی پاکستان و بنگلادش بھی تقریباً ملاقات کے لیے ساتھ رکھ

لی اور دونوں کتابیں مکتبہ کے مدیر عام کو پیش کیں اور ان سے ذخیرہ عارف حکمت کے مخطوطات دیکھنے کی درخواست کی جہاں میرا مطلوبہ نسخہ موجود ہے۔ انہوں نے ذخیرہ عارف حکمت کی طرف راہ نمائی کی۔ وہاں کے کتاب دار سے ملا اور مخطوطات کے رجسٹر سے مخطوطہ کا طلب نمبر (Call.No.) لے کر کتاب دار کو دیا۔ کتاب دار نے جھٹ نسخہ لا کر میرے سامنے رکھ دیا۔ نسخہ دیکھا تو اسی شخصیت کا تذکرہ پایا جس کے حالات پر معدن الدرر لکھی گئی ہے، لیکن اختصار کے ساتھ۔ جب اطمینان ہو گیا کہ یہ معدن الدرر ہی سے مشابہ تذکرہ ہے تو کتاب دار سے اس کے عکس کے لیے درخواست کی۔ انہوں نے ایک فارم دیا، وہ بھرا۔ کتاب دار نے عکس کے اخراجات کا تخمینہ ۶۱ ریال (تقریباً ۹۷۶ روپے) لگا کر عکس بنانے کی سفارش کر دی اور منظوری اور رقم ادا کرنے کے لیے مدیر عام کے پاس بھیجا، جن سے میں صبح کے وقت مل چکا تھا۔ مدیر عام نے لحاظ کرتے ہوئے ۱۱ ریال کی تخفیف کردی اور ۵۰ ریال وصول کر کے عکس بنوانے کی اجازت دے دی۔ مجھے انتظار کرنے کے لیے کہا گیا۔ آدھے گھنٹے بعد نہایت صاف ستھری فوٹو کاپی تیار ہو گئی اور میں جس مقصد کے لیے مکتبہ ملک عبدالعزیز گیا تھا وہ پورا ہو گیا۔ یہ سارا کام بغیر کسی سابقہ تعارف، سفارش، تعارفی خط یا شناختی دستاویز کی طلبی کے، اس قدر خوش اسلوبی اور تیزی سے انجام پایا کہ میں دل ہی دل میں مکتبہ کے کارپردازوں کے حسن انتظام اور رجوع کرنے والوں کے بارے میں حسن ظن رکھنے کی داد دیے بغیر نہ رہ سکا۔ مجھے پاکستان، ایران اور ہندوستان کے کتب خانوں سے مخطوطات کی عکسی نقلیں بنوانے کا جو تلخ تجربہ رہا ہے اور ان ممالک میں بعض کتاب داروں کا جو حوصلہ شکن رویہ دیکھا ہے، اس بناء پر اب ضرورت اور طلب کے باوجود بعض کتب خانوں کا رخ کرنے کی ہمت نہیں ہوتی۔ مکتبہ ملک عبدالعزیز کے کارپردازوں کے اس علم پرور حسن سلوک سے متاثر ہو کر میں نے فیصلہ کیا کہ اپنے آرام کے اوقات کو خیر باد کہہ کر مدینہ مؤثرہ میں قیام کے دوران آئندہ دنوں میں بھی مکتبہ جاتا رہوں گا اور وہاں مزید مخطوطات دیکھوں گا۔ لیکن بعد کا تجربہ کوئی زیادہ خوشگوار نہ تھا۔ مکتبہ کا کام دو نوبت میں ہوتا ہے۔ پہلی نوبت صبح آٹھ بجے سے سہ پہر دو بجے تک اور دوسری نوبت بعد از عصر پانچ بجے سے شب دس بجے تک۔ دونوں باریوں کا عملہ الگ الگ ہے۔ مجھے صبح کی نوبت میں وہاں جانے کی سہولت تھی کہ ظہر کی نماز تک چار گھنٹے اس کام کے لیے کافی تھے۔ میں تین دن لگاتار صبح وہاں جاتا رہا اور ہر روز دو چار مخطوطات دیکھ کر ضروری یادداشتیں تیار کرتا رہا۔ تیسرے دن ایک ہندوستانی مصنف کا سفرنامہ سیرالبلاد خادم سامنے آیا۔ یہ ایسا نادر اور دل چسپ تھا کہ پورا وقت اسے پڑھنے اور یادداشتیں لینے میں صرف ہو گیا۔ کتاب دار بھی یہ سب کچھ دیکھ رہا تھا۔ وہ میرے پاس آیا اور کہا کہ یادداشت لینے کی

بجائے اس کا عکس بنوا لو، اس طرح تمہارا وقت بچ جائے گا۔ تجویز معقول تھی لیکن فی ورق عکس کی قیمت ڈیڑھ ریال (تقریباً بائیس روپے پاکستانی) کے پیش نظر اتنی ضخیم کتاب کا عکس بنوانا میرے بس میں نہ تھا اور میں نے وہاں بیٹھ کر اس سے ضروری اقتباسات لینا ہی مناسب سمجھا۔ جب چوتھے روز صبح وہاں پہنچا اور مخطوطہ طلب کیا تو کتاب دار نے صاف انکار کر دیا اور کہا: ”اس طرح یہاں بیٹھ کر مخطوطہ نقل کرنا ”حرام“ ہے (اس نے یہی لفظ استعمال کیا تھا)، اس سے مخطوطے کو نقصان پہنچنے کا اندیشہ ہے، اگر تم برٹش میوزیم جاؤ تو وہاں بھی ازروئے احتیاط پڑھنے کے لیے تمہیں اصل مخطوطہ کی بجائے اس کی مائیکروفلم یا عکس ہی دیں گے۔“ کتاب دار کی یہ جُت۔ جو شاید کسی حد تک صحیح تھی۔ سن کر میں کچھ کہے سُنے بغیر، آزرده دل ہو کر وہاں سے اُٹھ کھڑا ہوا اور چُلی منزل پر عمومی شعبہ مخطوطات میں چلا گیا اور مختلف رجسٹروں سے مطلوبہ مخطوطات کے کوائف لے کر ان میں سے دو مخطوطات کے طلب نمبر کتاب دار کو دیے۔ اس نے بھی مجھ سے کسی قسم کی ذاتی شناخت طلب کیے بغیر فوراً دونوں مخطوطات نکال کر سامنے رکھ دیے جو میں نے دیکھ کر اور ضروری یادداشت تیار کر کے فوراً واپس لوٹا دیے اور کتاب دار سے مزید دو مخطوطات طلب کیے۔ اس پر کتاب دار نے کہا کہ ایک وقت میں کسی رجوع کرنے والے کے لیے ایک ہی دفعہ ذخیرہ مخطوطات میں جا کر مخطوطہ نکالا جاتا ہے، دوسری دفعہ کا تقاضا پورا نہیں کیا جاتا۔ اس قسم کی پابندیوں کے باوجود میری خواہش تھی کہ میں کم از کم وہ مخطوطات ضرور دیکھ لوں جن کے نام رجسٹر سے نقل کیے ہیں۔ اس کے لیے میں نے یہ حکمت عملی اپنائی کہ عارف حکمت کے ذخیرے میں شام کی نوبت میں جا کر بقیہ مخطوطات دیکھے جائیں کیوں کہ شام کی نوبت کا کتاب دار ماجدالعونی کھلے دل کا مالک اور تعاون کرنے والا نوجوان تھا۔ میں نے ایک نشست میں چھ چھ مخطوطات بھی طلب کیے تو اس نے سب لا کر دکھائے اور کسی قسم کی ناگواری کا اظہار نہیں کیا بلکہ دوران مطالعہ مجھ سے پاکستان کے بارے میں اچھی اچھی باتیں کر کے میری دلجوئی بھی کرتا۔ عمومی ذخیرہ مخطوطات میں دو مخطوطات صبح کے وقت اور دو مخطوطات شام کے وقت دیکھ لیتا۔ لیکن وہاں بھی ۹ اگست کو کاؤنٹر پر موجود آدمی نے کہہ دیا کہ تم روزانہ یہاں آ کر مخطوطات دیکھتے ہو، آئندہ سے ہم مخطوطات دکھانے سے معذور ہیں۔ لہذا اس کے بعد میں نے عمومی ذخیرے سے مخطوطات دیکھنا بھی ترک کر دیا۔ دوسری دفعہ مخطوطہ نکال کر لانے پر پابندی کو میں نہیں سمجھ سکا، حالاں کہ جتنے دن صبح و شام میں شعبہ مخطوطات میں جاتا رہا وہاں میرے علاوہ مخطوطات دیکھنے کے لیے کسی کو رجوع کرتے نہیں دیکھا جس سے یہ قیاس کر سکوں کہ کتاب داروں پر کام کا بوجھ ہے! یہ پابندی کتب خانہ کے ضوابطِ کار کا حصہ بھی معلوم نہیں ہوتی تھی، اگر ایسا تھا تو مکتبہ عارف حکمت

کاشام کی نوبت کا کتاب دار بھی وہی عذر کرتا جو صبح کی نوبت کے کتاب دار کرتے تھے۔ میرے خیال میں یہ سب ذاتی رویے اور شخصی اخلاق کے مظاہرے تھے جو ہم مشرقی کتب خانوں میں ہر جگہ دیکھتے ہیں اور اپنی شدید علمی ضرورت کے تحت برداشت کر لیتے ہیں۔ محققین اور طالب علموں کے کتنے ہی علمی منصوبے محض کتاب داروں کی تنگ نظری، حسد، تہذیبی شعور کی کمی اور تساہل کی وجہ سے ناقص رہ جاتے ہیں۔ لیکن سچی بات تو یہ ہے کہ اپنے محدود وقت اور کتاب داروں کی طرف سے عائد پابندیوں کے باوجود میں نے سات مختلف نشستوں میں مکتبہ ملک عبدالعزیز کے کئی اہم مخطوطات دیکھ لیے اور ضروری یادداشتیں تیار کر لیں۔ یہ سب کچھ مکتبہ کے کتاب داروں کے تعاون سے ہی ممکن ہوا جس کی سپاس گزاری بہر حال واجب ہے۔ پہلے روز جب میں مکتبہ گیا تھا تو میرا مقصد صرف معدن الدرر کا نسخہ دیکھنا تھا، اس کے بعد میں نے ترجیحات مقرر کر کے نسخے دیکھے تاکہ محدود وقت سے زیادہ سے زیادہ فائدہ اٹھایا جاسکے۔ میری ترجیحات یہ تھیں:

- ۱۔ برصغیر کے مصنفین کے اہم مخطوطات؛
- ۲۔ کتابت کے اعتبار سے قدیم مخطوطات؛
- ۳۔ گذشتہ چند سالوں میں میں نے جن موضوعات پر کام کیا ہے ان سے متعلق دستیاب مخطوطات بغرض تکمیل تحقیق۔

یہ بھی بتاتا چلوں کہ میں فارسی زبان و ادب کا طالب علم ہوں اور میں نے جو مخطوطات دیکھے وہ سب کے سب فارسی تھے، سوائے چند ایک کے جو عربی میں ہیں اور ان کی صراحت کر دی گئی ہے۔

### مکتبہ ملک عبدالعزیز

مکتبہ ملک عبدالعزیز شارع المناخۃ پر مسجد نبوی شریف سے متصل غربی جانب واقع ہے یعنی اگر آپ مسجد نبوی کے احاطے سے کسی بھی مغربی دروازے سے نکلیں تو حرم نبوی کے باہر پہلی سڑک شارع المناخۃ ہے۔ اس پر واقع کتب خانہ کی شان دار چار منزلہ عمارت اپنی پیشانی پر سبز رنگ میں جلی حروف سے لکھے نام کے باعث دور سے پہچانی جاسکتی ہے۔ یہ مدینہ منورہ کے بڑے کتب خانوں میں سے ایک ہے اور حکومت سعودی عرب کی وزارت الشؤون الاسلامیة و الاوقاف و الدعوة والارشاد کے تحت وکالتہ الوزارة لشؤون الاوقاف کی نگرانی میں کام کرتا ہے۔ اس کا سنگ بنیاد شاہ فیصل بن عبدالعزیز آل سعود نے ۳ محرم ۱۳۹۳ھ / ۷ فروری ۱۹۷۳ء کو رکھا تھا اور افتتاح خادم الحرمین الشریفین شاہ فہد بن عبدالعزیز آل سعود نے ۱۶ محرم ۱۴۰۳ھ / ۲ نومبر ۱۹۸۲ء کو کیا۔ اس کے دس شعبے ہیں جن میں

سے شعبہ مخطوطات مزید تین شعبوں پر مشتمل ہے۔ زمینی منزل پر عام شعبہ مخطوطات قائم ہے، پہلی منزل پر مکتبہ المصحف الشریف اور مکتبہ شیخ عارف حکمت قائم ہیں۔ عام شعبہ میں ۱۳۰۰۰ مخطوطات اور مکتبہ شیخ عارف حکمت میں ۸۰۰۰ مخطوطات ہیں۔ مکتبہ المصحف الشریف میں ۱۸۷۸ قلمی اور ۸۴ عکسی قرآن مجید موجود ہیں۔ مکتبہ المصحف الشریف میں مجھے مدیر عام نے ساتھ لے جا کر شیشے کے شوکیسوں میں رکھے مصاحف کریم دکھائے۔ مصحف کا قدیم ترین نسخہ ہرن کی کھال پر علی بن محمد البطلیوسی کا ۴۸۸ھ میں لکھا ہوا ہے۔ یہاں قرآن کریم کا ۸۰x۱۴۲ سنٹی میٹر تقطیع کا ۱۵۴ کلوگرام وزنی نسخہ بھی دیکھا۔ اس کا سال کتابت ۱۲۴۰ھ ہے۔ اتفاق سے اس کے کاتب غلام محی الدین کا تعلق برصغیر سے ہے جیسا کہ سامنے کھلے صفحات کا اسلوب خط دیکھ کر اندازہ ہوا، آیات کے بین السطور فارسی ترجمہ بھی ہے۔ میں نے مدیر عام سے درخواست کی کہ وہ اس کا آخری صفحہ کھول کر دکھائیں تاکہ میں ترقیے کی پوری عبارت نقل کر سکوں۔ مدیر نے بجا طور پر عذر پیش کیا کہ نسخہ اتنا وزنی ہے کہ وہ اسے کھول نہیں سکتے۔

مکتبہ ملک عبد العزیز میں ۳۲ چھوٹے بڑے ذخائر مخطوطات موجود ہیں۔ بعض اہم ذخائر مخطوطات

یہ ہیں:

۱۔ مکتبہ شیخ عارف حکمت

۲۔ مکتبہ شیخ ابراہیم الحننی

۳۔ مکتبہ مدرسۃ القازانیہ

۴۔ مکتبہ المدینہ المتورہ العامہ

۵۔ مکتبہ مدرسۃ العرفانیہ

۶۔ مکتبہ الجبرت

۷۔ مکتبہ مدرسۃ الاحسانیہ

۸۔ مکتبہ الساقزی

۹۔ مکتبہ شیخ عمر حمدان

۱۰۔ مکتبہ آل صافی

۱۱۔ مکتبہ کیلی ناظری

۱۲۔ مکتبہ مدرسۃ قرۃ باش

۱۳۔ مکتبہ رباط سیدنا عثمان بن عفانؓ

۱۴۔ مکتبہ شیخ عبدالقادر شلمی

۱۵۔ مکتبہ شیخ محمد نور کتھی

۱۶۔ مکتبہ محمودیہ

۱۷۔ مکتبہ بشیر آغا

۱۸۔ مکتبہ الشفاء

ان ذخائر کی مشترکہ فہرست (Union Catalogue) کا سافٹ ویئر موجود ہے اور لائبریری میں رکھے کمپیوٹروں سے مدد لی جاسکتی ہے۔ نیز کتب خانے میں بڑے بڑے رجسٹر اور لائبریری کارڈز بھی موجود ہیں جن پر مخطوطات کے کوائف ٹایپ شدہ ہیں۔ حسب ذیل مطبوعہ فہارس بھی دستیاب ہیں:

۱۔ فہرس مخطوطات الحدیث الشریف و علومہ فی مکتبہ الملک عبد العزیز بالمدينة المنورة، اعداد: عمار بن سعید تمالت؛ مراجعہ: الدكتور عبدالرحمن بن سليمان المزيني، ناشر: مکتبہ الملک عبد العزیز، مدینہ منورہ، ۱۴۲۳ھ / ۲۰۰۲ء، ۷۳۲ صفحات۔

۲۔ مخطوطات مکتبہ بشیر آغا بالمدينة المنورة: فہرس وصفی، باشراف: دکتر عبدالباسط بدر، دکتر مصطفیٰ عمار منلا، مراجعہ: دکتر محمد یعقوب ترکستانی، دکتر احمد محمد الخراط، ناشر: مرکز بحوث و دراسات المدینہ المنورہ، ۱۴۲۱ھ / ۲۰۰۱ء، ۸۱۱ صفحات۔ اس فہرست میں عربی، فارسی اور ترکی زبانوں کے مخطوطات شامل ہیں۔

خدا بخش اورینٹل پبلک لائبریری، پٹنہ نے بھی اسلامک یونیورسٹی، مدینہ منورہ میں موجود مخطوطات کی فہرستوں سے متعلق ایک کتابیات شائع کی تھی، جس کا عنوان یہ ہے: الفہرست لفہارس لمخطوطات الحرمہ فی الجامعۃ الاسلامیۃ بالمدينة المنورة، ۱۹۹۶ء، ۴۲ صفحات۔

یہاں بہار شریف، بھارت کے سہ ماہی مخدوم، شمارہ ۳، [۲۰۰۳ء] میں سید نعیم حامد علی الحامد کے شائع ہونے والے ایک مضمون ”مدینہ منورہ کے کتب خانوں کے بعض جواہر پارے“ (ص ۱۳۳-۱۳۷) کا ذکر بھی ضروری ہے۔ اس مضمون میں تین فارسی مخطوطات (دیوان والہ داعستانی، خریطہ جواہر مظہر جان جانان، دیوان شیخ خالد نقشبندی مجددی) کا ذکر ہوا ہے۔ مضمون نگار نے سارا زور مصنفین کے حالات پر صرف کر دیا ہے جو سب کو پہلے ہی سے معلوم ہیں لیکن یہ نہیں بتایا ہے کہ یہ تینوں مخطوطات مدینہ منورہ کے کس کتب خانے میں موجود ہیں۔ نہ ہی ان کے کسی قسم کے کوائف درج کیے ہیں۔

اس مضمون کے ابتدائیہ سے یہ بھی معلوم ہوا ہے کہ مضمون نگار نے اس سے پہلے مدینہ منورہ کے قدیم اور شخصی کتب خانوں میں مرزا عبدالقادر بیدل (۱۰۵۴-۱۱۳۳ھ) کی تصانیف کے مخطوطات کا جائزہ بھی لیا تھا۔

اس سے پہلے کہ شیخ عارف حکمت کے ذخیرے کا تعارف لکھا جائے، ایک دو متفرق چیزوں کا ذکر دل چسپی سے خالی نہ ہوگا جو مکتبہ ملک عبدالعزیز میں نظر آئیں:

مکتبہ کے عام ذخیرہ مخطوطات کے کتاب دار نچلی منزل پر بیٹھے ہیں، جب میں انہیں کسی مخطوطہ کا طلب نمبر (Call No.) دیتا تو وہ ذخیرہ مخطوطات سے نسخہ اپنے سر پر رکھ کر لاتے۔ یہ منظر مجھے بہت بھلا لگتا۔ غالباً یہ کتاب کے احترام کے لیے تھا۔

مکتبہ شیخ عارف حکمت کے دروازے کے آگے فرش پر پیتل سے بنی ہوئے بڑی جسامت کی گھنٹی نما ایک چیز رکھی تھی، جس کے کناروں پر فارسی کا یہ شعر کندہ ہے:

غنی [کذا] حضرت لولاک لولاک  
”مقام جنت فردوس“ تاریخ

مصرع اولیٰ میں پہلا لفظ جسے میں نے قیاساً ”غنی“ پڑھا ہے کچھ اس طرح کندہ ہے ”غنی“۔ مصرع ثانی میں مادہ تاریخ ”مقام جنت فردوس“ سے ۹۸۳ برآمد ہوتا ہے۔ اسی جسامت اور اسی طرح کی دو اور اشیاء چلی منزل پر بھی سیڑھیوں کے ساتھ رکھی ہیں۔ وہاں ان میں بڑے قطر کی موم بتیاں بھی رکھی ہوئی تھیں، جس سے مجھے یہ قیاس ہوا کہ یہ پرانے تاریخی شمع دان ہیں جنہیں سجاوٹ کے لیے یہاں رکھ دیا گیا ہے۔

یہاں سبز رنگ کے دو بڑے منقش کپڑے شیشے کے فریموں میں محفوظ دیواروں پر آویزاں دیکھے۔ ممکن ہے یہ روضہ رسول کے پرانے غلاف ہوں۔

مکتبہ مصحف شریف میں خطاطوں کی جلی قلم میں وصلیاں بھی دیکھیں جو قرآنی آیات پر مشتمل ہیں۔ ممکن ہے انھی وصلیوں کو مسجد نبوی کی چھت اور دیواروں پر آیات نقش کرنے کے لیے استعمال کیا گیا ہو۔ ان سب چیزوں کی اصلیت کی تصدیق میں وہاں کسی سے نہیں کر سکا۔

### مکتبہ شیخ عارف حکمت

مکتبہ ملک عبدالعزیز کا اہم ترین ذخیرہ کتب شیخ عارف حکمت کا وقف کردہ ہے۔ یہ ایک الگ

کشادہ کمرے میں محفوظ ہے جو مکتبہ ملک عبد العزیز میں زمینی منزل سے سیڑھیاں چڑھتے ہوئے پہلی منزل پر بائیں ہاتھ پر ہے۔ مکتبہ شیخ عارف حکمت ۱۲۷۰ھ میں قائم ہوا۔ اس کے بانی احمد عارف حکمت بن ابراہیم بن عصمت بن اسماعیل رائف پاشا حسینی کا اصل وطن ترکی تھا۔ وہیں ۱۲۰۱ھ میں پیدا ہوئے۔ قدس شریف، مصر اور مدینہ منورہ کی قضا پر مامور رہے۔ ۱۲۶۲ھ میں آستانہ کے مقام پر وہاں کے شیخ الاسلام مقرر ہوئے اور ۱۲۷۰ھ تک اس عہدے پر کام کرتے رہے۔ وہیں ۱۲۷۵ھ/۱۸۵۸ء میں انتقال کیا۔ ان کی تصانیف میں الاحکام المرعیۃ فی الاراضی الامیریۃ (عربی)، تکملہ کشف الظنون اور عربی، فارسی و ترکی اشعار کا دیوان (مطبوعہ) موجود ہیں۔ ان کے حالات اسماعیل پاشا بغدادی کی ہدیہ العارفین<sup>۳</sup> اور زرکلی کی الاعلام<sup>۴</sup> میں دیکھے جاسکتے ہیں۔ زرکلی نے ان کے حالات پر شہاب محمود الوسی کی کتاب صھیح النعم فی ترجمۃ عارف الحکم (قلمی) کا ذکر کیا ہے۔ کتاب کے اس نام میں شیخ کا نام عارف حکم لکھا ہے حالانکہ وہ خود اپنا نام تاء مبسوطہ کے ساتھ ”عارف حکمت“ لکھتے تھے۔ زرکلی کا کہنا ہے کہ انھوں نے مدینہ منورہ میں شیخ کی وقف کردہ کتابوں پر مثبت مہر میں ان کا نام ”احمد عارف حکمت اللہ“ دیکھا ہے۔ راقم السطور کو خوش قسمتی سے انھی کے ذخیرے میں محفوظ ایک ہندوستانی مصنف سید امام بخش خادم عظیم آبادی کے سفر نامہ سیرالبلاد خادم سے۔ جس کا ذکر آگے چل کر آئے گا۔ عارف حکمت کے خود نوشت حالات مل گئے۔ شیخ عارف حکمت نے یہ حالات خادم عظیم آبادی کو ۱۳۳۲ھ میں اس کے سفر حج کے موقع پر لکھ کر دیے اور اس نے اپنی کتاب میں محفوظ کر لیے۔ جو تینوں یہاں لکھے جاتے ہیں۔ قابل توجہ بات یہ ہے کہ شیخ عارف حکمت کی عمر اس وقت ۳۳ سال تھی اور ان کی علمی شہرت پھیل چکی تھی۔ سیرالبلاد خادم کی عبارت یہ ہے:

”در سفر ہذا بعد حصول نمودن سعادت حج بوسیله کتاب فروشی از خلاصہ خاندان مصطفیٰ... ملاقات گردید... عرض نمودم کہ از اسم مبارک و تخلص عالی سرفراز فرماید۔ از اینجا عبارت آنجناب است:

السید احمد عارف المتخلص بالحکمت در بلدہ اسلامبول در شب پست و ہفتم محرم الحرام ۱۲۰۱ یک ہزار و دو صد و یک ہجری تولد یافتم و نام پدرم السید ابراہیم عصمت است۔ در اسلامبول رئیس العلماء شد و نقیب السادات و بسیار عالم کلان بود و دبار قاضی عسکر ملی شد۔ از سہ زبان مرگب دیوان دارد و جدم السید رائف اسمعیل پاشا ست۔ از فارسی و ترکی مرگب دیوان دارد و یک رسالہ استغفاریہ دارم معید النعم و معید النعم و مجموعۃ التراجم یک کتاب جمع کردم، ملاقات افتادگی ہمہ عالم و شاعر را در رہ تروی بہ زبان عربی ترجمہ



کردم۔“ ۵

ترجمہ: اس سفر میں حج کی سعادت حاصل کرنے کے بعد ایک کتب فروش کے ذریعے خلاصہ خاندان مصطفیٰ ۰۰۰ سے ملاقات ہوئی۔ میں نے عرض کیا اپنے نام مبارک اور تخلص عالی کے بارے میں کچھ فرمائیے۔ یہاں سے انہی کی عبارت شروع ہوتی ہے:

میرا نام سید احمد عارف، حکمت تخلص، استنبول شہر میں ۲۷ محرم الحرام کی رات، ۱۲۰۱ھ کو پیدا ہوا۔ میرے والد سید ابراہیم عصمت استنبول کے رئیس العلماء و نقیب السادات بنے اور بہت بڑے عالم تھے۔ دو بار سرکاری فوج کے قاضی بھی بنے۔ تین زبانوں [عربی، فارسی، ترکی] میں ان کا دیوان ہے۔ میرے دادا سید رائف اسمعیل پاشا ہیں جن کا فارسی اور ترکی دیوان ہے۔ میرا ایک رسالہ استغفاریہ معید العم و مہید التعم کے نام سے ہے۔ ایک اور کتاب مجموعہ التراجم کے نام سے مرتب کی ہے، اس میں ان تمام علماء اور شعراء کے حالات عربی زبان میں لکھے ہیں جن سے سفر کے دوران میں ملاقات ہوئی۔

اس کے بعد خادم عظیم آبادی نے عارف حکمت کے فارسی کلام کا نمونہ بھی دیا ہے۔ یہاں صرف ایک رباعی نقل کی جاتی ہے:

اندیشہ بقید وہم یکسر این جا  
 جہل عرفاء زعلم بہتر این جا  
 عرفانہ مشناس قیل و قال وہی  
 معنی دگر است و فہم دیگر این جا

”مقطع میں آ پڑی ہے سخن گسترانہ بات“، آج سے ٹھیک دو سو سال پہلے عالم اسلام میں رابطے کی زبان فارسی تھی۔ ایک ہندوستانی بہاری مسافر جس کی مادری زبان اردو ہے، ایک ترک عالم سے جس کی مادری زبان ترکی ہے، عربستان میں ملتا ہے تو دونوں میں تبادلہ خیالات فارسی زبان کے ذریعے ہوتا ہے۔ نہ صرف یہ بلکہ شیخ عارف حکمت بتاتے ہیں کہ ان کے ترک آباء و اجداد بھی فارسی کے شاعر تھے۔ یہ تھی دو سو سال پہلے عالم اسلام کی لسانی وحدت۔ آج دو سو سال بعد برہمنی روزگار دیکھیے کہ عربستان میں جب حجاج اور معتمرین ایک دوسرے سے ملتے ہیں تو ایک دوسرے کے لیے ”عجمی“ (گوئنگے) ہوتے ہیں اور اگر وہاں آپ کا کسی ترک زائر سے گفتگو کرنے کو جی چاہے تو ”زبان۔ یارمن ٹرکی و من ٹرکی نمی دانم“ والا معاملہ ہوتا ہے!

مجھے مکتبہ عارف حکمت کے محض چند منتخب مخطوطات دیکھنے کا موقع ملا۔ پہلے سے قطعاً نہیں تھا کہ میں اس ذخیرے کے کون کون سے مخطوطات دیکھوں گا، لیکن یہی گئے چنے مخطوطات دیکھ کر یہ بات سامنے آئی کہ شیخ عارف حکمت بہت ہی علم پرور اور مسافر نواز شخص تھے۔ دور دراز ملکوں سے جو صاحب علم سیاح یا زائرین استنبول یا مکہ مکرمہ یا مدینہ منورہ آتے تو شیخ ان کی دل جوئی کرتے، انھیں قیام و طعام کی سہولت بہم پہنچاتے اور ان سے فرمائش کر کے کتابیں تصنیف کرواتے۔ مجھے یقین ہے کہ اگر ذخیرہ عارف حکمت کے تمام مخطوطات کا بالاستیعاب جائزہ لیا جائے تو ایسے مزید مخطوطات ملیں گے جو شیخ کے کہنے پر تصنیف ہوئے یا کتابت کیے گئے۔ اس طرح شیخ کی معارف پروری کے مزید شواہد جمع ہوں گے۔ اللہ تعالیٰ ان پر اپنی رحمتیں نازل فرمائے۔

ذخیرہ حکمت کے کتاب دار ماجد العوفی نے بتایا کہ مکتبہ عارف حکمت میں کوئی ۸۰۰۰ مخطوطات ہیں۔ جو کشادہ کمرہ اس مکتبہ کے لیے مختص ہے وہ ایک مطالعہ کے کمرے اور ایک بالکونی پر مشتمل ہے۔ بالکونی میں تمام مخطوطات رکھے ہیں اور وہاں جانے کا دروازہ مقفل رہتا ہے اور صرف کتاب دار ہی اسے کھول کر اوپر جا سکتا ہے۔ مطالعہ کے وسیع کمرے میں مطبوعہ کتب اور مکتبہ عارف حکمت کی فہرستیں وغیرہ رکھی ہیں۔ فہرستیں رجسٹروں اور کارڈوں کی صورت میں ہیں۔ ایک فائل ان مطبوعہ تراشوں پر مشتمل ہے جو مکتبہ عارف حکمت کے بخط مصنف نسخوں کے بارے میں ہیں۔ عرب محققین نے ان نسخوں کے بارے میں جو مقالات چھپوائے ہیں، کتب خانہ کے کارپردازوں نے انھیں ایک فائل میں لگا دیا ہے۔ مکتبہ عارف حکمت سے میری آشنائی گذشتہ کئی سالوں سے مختلف ذرائع سے رہی ہے۔ ایرانی مخطوطہ شناسوں نے یہ مکتبہ دیکھا ہے اور اس کی مجمل فہرستیں شائع کی ہیں جو مدینہ منورہ جانے سے پہلے میری نظر سے گذر چکی تھیں، جیسے محمد تقی دانش پڑوہ کی تیار کی ہوئی فہرست مشمولہ نسخہ **ہای خطی زیر نظر محمد تقی دانش پڑوہ و ایرج افشار، شائع کردہ تہران یونیورسٹی، ۱۹۶۷ء، دفتر ۵؛ عزیز اللہ عطارودی توجانی کا کتابچہ مخطوطات فارسی در مدینہ، مطبوعہ مطبع حیدری [تہران]، ۱۹۶۷ء۔** پہلے اس مکتبہ کی حیثیت جداگانہ اور مستقل تھی، لیکن جب مدینہ منورہ میں مکتبہ ملک عبدالعزیز قائم ہوا تو مکتبہ عارف حکمت کو یہاں منتقل کر دیا گیا۔

میں نے مکتبہ عارف حکمت میں جو مخطوطات دیکھے ان کا مجمل تعارف یہاں کتب کے اسماء کی تہجی ترتیب سے کیا گیا ہے۔ ان میں چند مخطوطات ایسے بھی ہیں جن کے بارے میں میں نے تفصیلی یادداشتیں تیار کی ہیں یا ان کے عکس لیے ہیں۔ کوشش کروں گا کہ آئندہ کسی فرصت میں ان کے

بارے میں جداگانہ تفصیلی مقالات لکھوں۔ جن مخطوطات کے کوائف رجسٹر سے نقل کرنے پر اکتفا کیا گیا اور بالفعل نسخے نکلوا کر نہیں دیکھے جاسکے، ان پر ستارے ☆ کی علامت ڈال دی گئی ہے۔ ایسے کوائف کی صحت کے بارے میں کچھ نہیں کہا جاسکتا۔ اس مکتبہ کے جو مخطوطات میں نے دیکھے، بلا استثناء سب کی خصوصیت یہ تھی کہ وہ عمدہ خط میں لکھے گئے ہیں، کاغذ نہایت اچھی حالت میں ہے، کہیں کیڑا لگنے، نسخہ ناقص ہونے، اوراق کٹے پھٹے ہونے کے آثار نہیں ہیں، ہر نسخہ کی مضبوط جلد ہے اور جلد کی حفاظت کے لیے اس پر کاغذی غلاف چڑھایا گیا ہے۔ نسخوں کی ظاہری حالت، خوبصورتی، خوش خطی، صفائی اور حفاظت کا انتظام دیکھ کر طبیعت میں انبساط اور انشراح پیدا۔ اس سے شیخ عارف حکمت کے عمدہ کتابی ذوق اور کتابوں سے محبت کی گواہی بھی ملتی ہے۔ ہر مخطوطہ کے سرورق (جسے مخطوطہ شناسی کی اصطلاح میں ”ظہریہ“ کہا جاتا ہے) پر اور آخر میں واقف کی مہر ثبت ہے جس پر یہ عبارت کندہ ہے:

مما وقفه العبد الفقير الى ربه أحمد عارف حكمة بن عصمة الله الحسيني

في مدينة الرسول الكريم عليه و على آله الصلاة و التسليم

بشرط ان لا يخرج عن خزانته، والمؤمن محمول على امانته ۱۲۶۶ھ

اندر وئی اوراق پر ایک چھوٹی گول مہر ثبت ہے جس کی عبارت مختصر ہے:

وقف حكمة الله بن عصمة الله الحسيني ۱۲۶۷ھ

مخطوطات:

احوال ناصر الدین عمر بن دانیال، مصنف: مرشد بن امام الشیرازی العمری (ورق ۳۲ب) مصنف کے والد کا پورا نام امام الدین محمد ہے جو صاحب ترجمہ ناصر الدین عمر (۷۱۳-۸۲۶ھ) بن نجم الدین دانیال کے فرزند اور جانشین تھے، تاریخ تصنیف: ندارد، لیکن مصنف نے مولانا عبدالرحمان جامی (م ۸۹۸) کا ذکر ”علیہ الرحمہ و الرضوان“ لکھ کر کیا ہے (۳۲ب)، اس سے قیاس ہوتا ہے کہ ۸۹۸ھ سے بعد کی تصنیف ہے۔ آغاز: احمد الله تعالى الآيه المتواليه واشكره على نعمايه ۰۰۰ اما بعد این چند سطری است از شطری از واردات احوال جد بزرگوارم؛ کتاب نظام الدین احمد پاشا کی خدمت میں تحفہ پیش کی گئی ہے۔ بخط مصنف، ترقیمہ: ختمت الكتاب والله اعلم بالصواب واليه المرجع و المآب حورہ محورہ مرشد بن امام العمری الشیرازی عفی عنهما؛ عربی عبارات بخط نسخ، فارسی عبارات بخط نستعلیق، ۴۲ ورق، رقم: ۹۰۲/۶۸

یہی وہ کتاب تھی جس کی تلاش میں میں پہلے دن مکتبہ عارف حکمت گیا اور اس کا عکس بنوایا۔ دو سال قبل جب سلسلہ مرشدیہ کے ایک گم نام شیخ طریقت ناصرالدین عمر بن نجم الدین دانیال کی سوانح عمری معدن الدرر فی سیرۃ الشیخ حاجی عمر تصنیف شمس الدین محمد پر کام ہو رہا تھا تو مکتبہ عارف حکمت کے مخطوطات سے متعلق ایرانی فہرستوں میں احوال عمر بن دانیال ہمدانی یا کتاب در حالات شیخ عمر دانیال کا اندراج نظر سے گذرا اور گمان ہوا کہ یہ کتاب بھی ہمارے ممدوح شیخ کے حالات پر ہی ہوگی۔ ایرانی فہرستوں میں مخطوطے کا نمبر [۵۵۵/تاریخ] دیا گیا تھا لہذا اسی کے مطابق مکتبہ عارف حکمت سے یہ نسخہ تلاش کروایا گیا، لیکن پرانا نمبر تبدیل ہو جانے کی وجہ سے نسخہ ہم دست نہ ہو سکا اور مقدمے میں نسخہ مدینہ کا ذکر سوالیہ نشان کے ساتھ کر دیا گیا۔ اب یہ نسخہ دیکھا تو مطبوعہ نسخے سے چند بنیادی اختلافات سامنے آئے ہیں:

اولاً: نسخہ مدینہ میں مصنف کا نام مرشد بن امام عمری شیرازی درج ہے جو ناصرالدین عمر کو اپنا جد لکھتا ہے، جب کہ معدن الدرر کا مصنف ناصرالدین عمر کا برادر زادہ ہے۔

ثانیاً: نسخہ مدینہ کے دیباچہ میں طویل القاب کے ساتھ نظام الوزارة و الحکومتہ والدنیا والدین احمد پاشا کا نام لکھ کر کتاب اسے پیش کی گئی ہے، جب کہ معدن الدرر میں ایسی کوئی انتسابیہ عبارت نہیں ہے۔ البتہ ایک امیر کمال الدین عبدالرحیم ایناق کا ذکر ہے جس نے ناصر الدین عمر کے حالات پر رسالہ لکھا تھا۔

ثالثاً: نسخہ مدینہ میں ناصرالدین عمر کے مقام پیدائش شست تالیکان کو نواح ہمدان میں بتایا گیا ہے جب کہ معدن الدرر میں اسے لرستان میں بتایا گیا ہے۔

ان بنیادی اختلافات سے قطع نظر، نسخہ مدینہ، معدن الدرر کی محض تلخیص معلوم ہوتی ہے، کیوں کہ اس میں جو کچھ نقل ہوا ہے وہ لفظ بلفظ معدن الدرر میں موجود ہے۔ معدن الدرر ۸۶۹ھ میں تصنیف ہوئی تھی، زیر نظر رسالہ ۸۹۸ھ سے بعد کی تصنیف/تلخیص ہے۔ میں ان شاء اللہ کسی دوسرے مضمون میں ان دونوں نسخوں کا ایک تفصیلی تقابلی جائزہ پیش کروں گا۔

اخبار الاخیار، مصنف: شیخ عبدالحق محدث دہلوی (۹۵۸-۱۰۵۲ھ)، کاتب: میرزا نور اللہ بخاری، تاریخ کتابت: ۱۲۶۵ھ، مطبوعہ اور عمدہ نسخہ، ۶۵۶ صفحات، رقم:؟ (لکھنا بھول گیا)۔

بادشاہ نامہ، مصنف: عبدالحمید لاہوری، آغاز: نگارین کلامی کہ گزارش آن؛ نسخہ بغیر ترقیمہ کے ہے، قیاساً

بارہویں صدی ہجری، نسخہ ابوطالب کلیم ہمدانی کے ذکر پر ختم ہو جاتا ہے، آخری فقرہ یہ ہے: ”برمفارق جہانیاں مبسوط و محدود باد، اضعف خلق اللہ“؛ نستعلیق خوش، سنہری جدول، پہلے دو صفحات پر طلائی نقش و نگار، معمولی سرلوح، ۷۲۸ صفحات، رقم: ۹۰۲۴

بساتین الانس، مصنف: تاج الدین محمد بن صدرالدین احمد بن علاء الدین بن حسن دبیر عبدوسی، مشہور بہ ملک احتقان دہلوی، تاریخ کتابت: ۱۸ محرم الحرام ۸۷۴ھ، ترقیمہ: وقع الاختتام ضحوة الكبرى من يوم الجمعة الثامن عشر من شهر الحرام بسنة اربع و سبعين و ثمان مائة الحمد لله اولاً و آخراً و صلى الله على النبي و آله و الطاهرين؛ خفی نستعلیق ترکی طرز میں، ۱۵۶ ورق، ظہریہ پر نسخہ کے پرانے مالکوں کی مہریں اور عربی زبان میں یادداشتیں ہیں۔ چند ایک یہ ہیں:

- ۱۔ رستم بن احمد بن محمود الشروانی
- ۲۔ اسمعیل بن محمد المدعو بچوک چلی
- ۳۔ محمد حمید، اور ان کی مہر ”محمد حمید بادتمنای“

رقم: ۹۰۲۹

بساتین الانس، دوسرا نسخہ: تاریخ کتابت: ندارد، ترقیمہ: تمت الكتابت المسماة بساتین الانس من كلام ملك الاعظم ملك الاخستان الهندی الدهلوی نورالله مرقده؛ خفی نستعلیق، طلائی حاشیہ، سرلوح، عمدہ نسخہ، ۱۶۰ ورق، رقم: ۹۰۲۸

تاریخ غزنویان، مصنف: شیخ بلخ افندی (رجسٹر کے مطابق)، تاریخ تصنیف: نامعلوم، یہ غزنوی سلاطین کی تاریخ ہے۔ حمد و نعت کے بعد پہلا عنوان یہ ہے: ذکر انہزام جنوں و کشتن او در جنگ، و چون ماہ معظم رمضان سنہ ثمانین و خمس مائتہ کہ موسم رحمت و موعده مغفرت است، استقبال نمود؛ اس کے بعد متعدد سرخیوں میں سے چند ایک یہ ہیں: عزیمت پادشاہی بہ صوب ہانسی جہت عمارت حصار، قدوم سلطانی بہ خطہ کہرام، استخلاص میرٹ [میرٹھ] و دہلی، ذکر عصیان ہراج برادر رای اجمیر، نہضت مبارک بہ صوب حضرت غزنہ حرس اللہ من الآفات؛ آخری سرخی یہ ہے: فصل در محاسن این کتاب، اس فصل میں یہ جملہ لکھا ہے: ”و این تاریخ روضہ نواظر شعراء و بلغاء و نزہت جای بصائر فضلاء و فصحاء ست (ورق ۳۳۲ الف)۔ شاید اسی وجہ سے رجسٹر میں کتاب کا نام ”روضۃ النواظر فی ملوک الہند“ لکھا گیا ہے، لیکن یہ محض تعریفی الفاظ ہیں جیسا کہ جملے کے دوسرے حصے میں ”نزہت جای“ ہے۔ کتاب مشکل فارسی میں انشا نگاری کا نمونہ ہے اور اس میں عربی اور فارسی اشعار کی بھرمار ہے۔ آغاز: حمد

و سپاس بی قیاس کہ قدم شہسوار عقل دو اسپہ بہ سرحد عدو احصاء آن نرسد؛ تاریخ کتابت: ۱۰ جمادی الاول ۸۷۷ھ؛ ترقیمہ: تم هذا بعون الله تعالى و حسن توفيقه والصلوة والسلام على خير خلقه محمد و آله اجمعين في عاشر شهر جمادى الاول سنة سبع و سبعين و ثمان مائة الهلاليه؛ پورا نسخہ طلائى حاشیے کے ساتھ ہے، خط عمدہ نسخ مائل، مضبوط نسخہ، ۶۸۸ صفحات، رقم: ۹۰۲/۷۱

تحفة القادریہ، مصنف: شاہ ابوالمعالی لاہوری، عمدہ اور مطلا نسخہ، ۳۸ صفحات، رقم: ۲۶۱/۳۶

حسانت الحرمین، فارسی مترجم: ملا محمد شاکر سرہندی<sup>۱</sup>، اس نسخے کی اہمیت یہ ہے کہ خود صاحب ذخیرہ شیخ احمد عارف حکمت کا کتابت کردہ ہے اور ظہریہ پر ان کی ایک فارسی رباعی انھی کے خط میں موجود ہے۔ ترقیمہ: ”این کتاب مشکین نقاب در اواخر سنہ ہزار و دو صد و چہل و سہ در بلدہ دلارای اسلامبول۔ حمیت عن کل هول مھول۔ بقلم شکستہ رقم عبدالفقیر و حقیر، پریشان ضمیر احمد عارف متعارف حکمتہ اللہ بن عصمت اللہ الحسینی الاسلامبولی باعون خداوند مجید بسرحد انجام رسیدہ“ (دعاۃ کلمات میں نے نقل کرتے وقت حذف کر دیے ہیں)۔ ترقیمہ کے بعد حضرت مجدد الف ثانی کے چار صاحب زادوں کی وفات کے فارسی قطعات تاریخ ہیں، شاعر کا نام وزیر احمد سرہندی لکھا ہے۔ اس کے بعد حضرت مجدد کے ساتوں صاحب زادوں کے نام مع تواریخ ولادت و وفات شجرہ کی صورت میں دیے گئے ہیں۔ ظہریہ پر یہ یادداشت ہے:

### لمحرره حکمت الحسینی

یا رب بحق مہر جہان تاب اصطفیٰ  
کز نور وجہ او شدہ کشف ہمہ دجا  
بیچارگان امت حضرت نگاہ دار  
از ہر بلای صبح وز ہر طارق مسا

نستعلیق خوش، ۴۵ ورق، رقم: ۹۰۲/۹۶

حضرات القدس، دفتر ثانی، مصنف: بدرالدین سرہندی، آغاز: حضرات القدس محامد مقدسہ و فحیات القدس مکارم منزہ؛ کتاب کے مقدمے میں یہ وضاحت موجود ہے کہ کتاب کا دفتر اول حضرت ابو بکر صدیق سے لے کر خواجہ باقی باللہ تک تراجم پر مشتمل ہے اور اب یہ دفتر دوم حضرت مجدد اور ان کی اولاد کا تذکرہ ہے۔ ظہریہ پر بھی اسی مفہوم کی حامل یہ یادداشت موجود ہے: ”دفتر ثانی از کتاب حضرات القدس در مناقب امام ربانی و اولاد گرامی ایشان قدس اللہ اسرارہم“؛ تاریخ کتابت: ندارد، تخمیناً بارہویں صدی

ہجری، ہندی/افغانی طرز کا واضح نستعلیق، ۷۵۲ صفحات، رقم: ۲۶۱/۱۵

دریائے روح و تیمم نوح، مصنف: علیم اللہ بن عبدالرشید عباسی حنفی نقشبندی لاہوری، متخلص بہ علیم، مصنف نے اس رسالے میں اپنے بارے میں جو معلومات بہم پہنچائی ہیں اس کے مطابق وہ صوفی جمیل بیگ کے مرید تھے، وہ مرید حافظ عبدالغفور پشاوری (م ۱۱۱۶ھ) کے، وہ مرید شیخ سعدی لاہوری (م ۱۱۰۸ھ) کے، وہ مرید شیخ آدم بنوڑی (م ۱۰۵۳ھ) کے، وہ مرید حضرت مجدد الف ثانی کے۔ مصنف شاعری میں شاہ فقیر اللہ آفرین لاہوری کے اور علوم عقلی و نقلی میں شیخ محمد افضل قادری (جو ہنگامہ نادری میں لاہور میں شہید ہوئے) کے شاگرد ہیں۔ مصنف سیر و سیاحت کے دلدادہ تھے۔ شیخ محمد فاضل کے ساتھ شیخ فرید الدین گنج شکر کی خانقاہ دیکھنے [پاک پتن] گئے۔ حرین شریفین اور روم کا سفر بھی کیا۔ آخرش دمشق میں بس گئے اور یہ رسالہ وہیں لکھا (ب۶)۔ مصنف نے بتایا ہے کہ فریدون نے تذکرۃ الشعراء میں آفرین لاہوری کے حالات کے ضمن میں اس کا [یعنی علیم اللہ] کا تذکرہ آفرین کے شاگرد کے طور پر کیا ہے (ب۲)۔ تاہم راقم السطور کو فریدون نامی مصنف کے کسی تذکرۃ الشعراء کا سراغ کہیں نہیں ملا۔ علیم اللہ عباسی کا غالباً سب سے مفصل تذکرہ سید محمد خلیل مرادی (۱۱۷۳-۱۲۰۶ھ) نے سلک الدرر فی اعیان القرن الثانی عشر میں ان کے بارے میں ”شیخا عالما محققا مدققا فاضلا عارفا صوفیا“ لکھ کر کیا ہے اور وہیں سے علامہ عبداللہ بن فخر الدین حسنی بریلوی نے ان کے حالات نقل کیے ہیں۔ اس کے مطابق (ترجمہ): ”وہ علوم و تحقیق میں ید طولی رکھتے تھے۔ ان کی تقریر اور بیان کردہ معانی معارف الہیہ پر مشتمل ہوتے۔ حسن اخلاق، تواضع اور بشاشت کی وجہ سے انہوں نے ہر خاص و عام کو اپنا گرویدہ بنا رکھا تھا، وہ مثنوی، صالح، فلاح پانے والے اور مسلک سادات پر چلنے والے تھے۔ ہندوستان میں انہوں نے اجل مشائخ اور اساتذہ سے کسب علم کیا تھا۔ شیخ نصر الحق قادری سے صرف و نحو اور منطق پڑھی؛ شیخ ابوالفتح محمد فاضل قادری سے سات سال تک درس لیتے رہے اور علوم و برکات حاصل کرتے رہے۔ شیخ محمد افضل شاہ پوری منطقی سے منطق و فلسفہ پر معروف کتب ہمسیہ قطب رازی، حاشیہ سید شریف جرجانی، حاشیہ ملا عبد الحکیم سیال کوٹی، شرح تہذیب جلال الدین دوانی مع حاشیہ سید زاہد ہروی پڑھیں۔ شیخ عبدالکریم اولیسی سے مثنوی مولوی پڑھتے رہے۔ اس کے علاوہ بھی ہندوستان میں ان کے اساتذہ ہیں۔ جب حج اور زیارت مدینہ کے لیے آئے تو یہاں شیخ محمد حیات سندھی سے حدیث اور اصول حدیث سنے۔ پھر دمشق گئے، وہاں سے قسطنطنیہ [استنبول] گئے اور وہاں سے دوبارہ دمشق لوٹ کر محلہ قماحین [گندم منڈی]، باب سرسیچہ کے پاس ایک تکیہ میں سکونت اختیار کر لی۔ اہل دمشق ان کے بے حد معتقد تھے اور ان کا احترام کرتے تھے اور ان کی مجلس میں آکر

فیض یاب ہوتے تھے۔ ان کی مجالس میں جو کچھ بیان ہوتا آداب و فضائل سے بھرپور ہوتا۔ نہ صرف ارباب معارف اور اہل حاجات بل کہ کالمین بھی ان کے لطائف اور نکات سے استفادہ کرتے۔ ان کے سامنے آلات موسیقی کے ساتھ اشعار پڑھے جاتے۔ سماع مزامیر کے حکم کے بارے میں جب ان سے سوال کیا گیا تو انہوں نے کہا: یہ سماع دل میں کوئی نئی چیز پیدا نہیں کرتا بل کہ پہلے سے جو کچھ دل میں موجود ہوتا ہے اسے ہی متحرک کرتا ہے۔ وہ جس مکان میں رہتے تھے وہیں درس و تدریس کرتے تھے، پھر انہیں انھی مدرسہ قمیریہ کا ناظم بنا دیا گیا۔ وہ سال میں ایک بار چالیس دن رچلہ کے لیے کثیر جماعت کے ساتھ صالحیہ میں جبل قاسیون میں ”اربعین“ کے مقام پر جاتے۔ اس وقت [یعنی تصنیف کتاب کے وقت] ان کے پوتے اور مرید بکثرت موجود ہیں۔ ان سے جتنے لوگ فیض یاب ہوئے ان کا شمار ممکن نہیں ہے۔ وہ محققین صوفیا میں سے نہایت نیک انسان تھے۔ ان کا انتقال ۱۱۷۶ھ میں دمشق میں ہوا اور انہیں اسی تکیے میں دفن کیا گیا جہاں وہ رہتے تھے“<sup>۱۰</sup>۔ اسماعیل پاشا بغدادی نے ہدیۃ العارفین میں ان کا سال وفات تقریباً ۱۱۶۸ھ لکھا ہے<sup>۱۱</sup>۔ ان کی چند اور تصانیف جو معلوم ہو سکیں، یہ ہیں: ۱۔ الفوائد الافضلیۃ<sup>۱۲</sup>، نام سے گمان ہوتا ہے کہ انہیں اپنے استاد شیخ محمد افضل قادری سے جو علمی فوائد حاصل ہوئے یہ رسالہ ان کے بارے میں لکھا ہے؛ ۲۔ الفتوحات الانسیہ فی تحقیق رموز الصوفیہ (عربی)، قلمی نسخہ مکتوبہ ۱۱۶۲ھ، ۱۳۶ ورق، کتب خانہ سلیمانیہ، استنبول (ذخیرۃ قلیچ علی پاشا، شمارہ ۶۱۷)؛ ۳۔ رسالۃ الھندیۃ فی طریقۃ العتھیدیۃ (عربی)، قلمی، ورق ۱۳۵-۱۵۴، شمارہ ۴۹۵۸، دارالکتب الظاہریہ [بیانام: مکتبۃ الاسد]، دمشق<sup>۱۳</sup>؛ دارالکتب الظاہریہ میں ۲ ورق کا ایک اور عربی مخطوطہ شجرۃ الخلافۃ العتھیدیۃ از محمد بن الحاج محمد العطر، شمارہ ۹۶۶۵ موجود ہے<sup>۱۴</sup> جس میں مصنف کہتا ہے کہ اس نے علیم اللہ لاہوری سے اجازہ لیا اور علیم اللہ نے (ذکر اور تلقین کے لیے) صوفی جمیل بیگ سے اجازہ لیا تھا۔

رسالہ دریائے روح و تیمم نوح امیر خسرو سے منسوب حسب ذیل معروف شعر کی صوفیانہ شرح ہے:

ز دریائے شہادت چون نہنگ ”لا“ بر آرد سر  
تیمم فرض گردد نوح را در عین طوفان

مصنف نے اس رسالے پر جو دیباچہ لکھا ہے وہ جداگانہ حیثیت کا حامل ہے۔ اس میں مصنف کی سیر و سیاحت اور اس دوران ہونے والی ملاقاتوں کا ذکر ہوا ہے۔ لاہور میں شعر و ادب کی مجالس اور معاصر رجال کے تذکرے سے یہ رسالہ دل چسپ بن گیا ہے۔ رسالے کے دوسرے حصے یعنی شرح بیت امیر خسرو کے ضمن میں بھی کئی رجال کا تذکرہ ہوا ہے۔ میں چند اسماء درج کرنے پر اکتفا کرتا



ہوں تاکہ رسالے کی افادیت معلوم ہو سکے۔ پاک و ہند کے رجال میں سے: فقیر اللہ آفرین لاہوری (شاعر)، شیخ محمد افضل قادری شہید لاہور (عالم دین)، حکیم خان حاکم لاہوری (شاعر) امیر عبدالہادی، امیر مصمام الدولہ، امیر عبدالرحمان خان بن شادمان خان، شیخ محمد افضل سہندی، مولانا برہان الدین خان، محمد ہاشم، دمشق کے رجال میں سے: امیر عبداللہ پاشا سپہ سالار روم و شام، مولانا وزیر آصف جاہ، امیر نصر اللہ، شیخ محمد مراد المعروف بہ کج [یہ عرف ہنوز تحقیق طلب ہے، نسخہ میں اسی طرح کتابت ہوا ہے، شاید کج کج یعنی کودا، وہ شخص جس کی داڑھی نہیں اُگتی]۔ مصنف نے ان کے بارے میں لکھا ہے کہ یہ خواجہ محمد معصوم سرہندی کے خلیفہ تھے اور ناصر علی سرہندی نے خواجہ محمد معصوم کی مدح میں جو یہ شعر کہا ہے:

چراغ ہفت کشور خواجه معصوم  
رسیدہ صیت او از ہند تا روم

تو روم تک خواجہ کی شہرت رسائی شیخ محمد مراد کے مرہون ہے۔ ”عارف فاضل و مرشد کامل شیخ محمد مراد المعروف کج؟ باوجود عدم مساعدت قدم بر سر مریدان و خدم کرد، عالم گردیدہ و در [۱] صفہان صائبہ اصفہانی را دیدہ و بارہا بہ حج رسیدہ، آخر الامر در دمشق الشام۔ منازل انبیاء کرام۔ رخت اقامت انداختہ و مرتین در دارالسلطنہ اسلامبول خلق را بہ این طریق احمدیہ نقشبندیہ رہنمای کردہ و سلاطین و امرای دولت از صحبت با برکت ایشان استفادہ قربت نمودہ اند و باسعادت فرزندان و وابستگان ایشان تقرب جستہ۔ چون روح قدسی آشیان داعی حق را اجابت کردہ، در مدرسہ شیخ الاسلام داماد زادہ در قریب مزار متبرک ابو ایوب انصاری رضی اللہ عنہ مدفون و مخزون شد۔ الحمد للہ امروز جمال شام و مرجع انام مولانا علی افندی بن شیخ محمد افندی بن شیخ محمد مراد خلف صدق این شجرہ ثمرہ و ذریعہ طیبہ ایشان موجود اند۔۔۔ القصہ بسبب اقامت این بزرگوار شیخ مراد نقشبندی در ولایت روم و شام طریقہ علیہ رواج یافتہ و ذکر میان محمد معصوم خاصہ شہرت پذیرفتہ و قول شاعر مغلقت ناصر علی چون فال دیوان حافظ راست و مطابق برآمدہ“ (ورق ۲۹ الف رب)۔ شیخ محمد مراد کے حالات دیگر مآخذ میں بھی موجود ہیں، وہ ۱۰۵۰ھ/۱۶۳۰ء میں سمرقند میں پیدا ہوئے۔ ہندوستان جا کر خواجہ محمد معصوم کے مرید ہوئے۔ دمشق میں شادی کی۔ ۱۰۹۲ھ/۱۶۸۱ء میں استنبول گئے اور وہیں ۱۲ ربیع الثانی ۱۱۳۲ھ/۱۷۲۰ء کو انتقال کیا ان کے بیٹے محمد بہاء الدین مرادی (۱۰۹۴-۱۱۶۹ھ) دمشق میں اپنے والد کے خلیفہ تھے اور وہیں انتقال کیا۔ ان کے بیٹے علی مرادی (۱۱۳۲-۱۱۸۴ھ) کا انتقال بھی دمشق میں ہوا۔ علی مرادی کے بیٹے محمد خلیل مرادی (۱۱۷۳-۱۲۰۶ھ) رجال پر معروف کتاب سلک الدرر فی اعیان القرن الثانی العشر کے مصنف

ہیں جس میں انہوں نے اپنے خاندان کے بارے میں بہت مفید اور صحیح معلومات دی ہیں ۱۵۔

علیم اللہ عباسی نقشبندی نرم خُو مصنف ہیں اور عام حضراتِ مجددیہ کی روایت سے ہٹ کر شہزادہ محمد دارا شکوہ کے بارے میں دل میں نرم گوشہ رکھتے ہیں اور اسے ”جامع علو قدر و جاہ و نائل گوہر یگانہ معرفت الہ“ لکھا ہے (۱۳ب)۔ مصنف کے سماع مزامیر کا ذکر پہلے ہو چکا ہے۔

آغاز دیباچہ: سپاس بی قیاس مر حضرت پرور دگار را کہ بحکم ”کنت کنزاً منخفياً“؛ آغاز شرح: والحمد لله العلی العظیم والجواد الکریم البر الرؤف الرحیم ۰۰۰ اما بعد این رسالہ ایست در حل بیت: تاریخ کتابت و مقابلہ: ”تمت المقابله علی قدر وسع ۱۲۳۸ھ“، ۳۰ ورق، رقم: ۸۱۲۲۲

دیوان امیر ہمایون، آغاز:

بی تو جایی کہ شود خاک دل چاک آنجا  
تا ابد لالہ بر آید ز دل خاک آنجا

ترقیمہ: ”تمت الدیوان امیر ہمایون علی ید اضعف الکتائبین عبدالواحد حسین کاتب المشہدی غفر اللہ ذنوبہا و ستر عیوبہا“؛ خفی نستعلیق، جیبی تفتیح، مطلا، ۳۶ ورق، رقم: ۸۱۲۴۹

دیوان کلیم کاشانی، قصاید، غزلیات اور رباعیات کا دیوان ہے۔

آغاز قصاید:

شوق ہر کس را کہ در راہ طلب سر می دہد  
گر در آرد اول از پا آخرش پر می دہد

آغاز غزلیات:

بہ دل کردم بہ مستی عاقبت زہد و ریایی را  
رسانیدم بہ آب ازین می پینا و تقوی را

ترقیمہ: ”کتبہ العبد محمد رضا غفرلہ فی شہور ۱۰۷۶ھ“، دیدہ زیب نستعلیق، نہایت عمدہ نسخہ، خوب صورت طلائی سرلوح، پورے نسخہ میں طلائی اور لاجوردی جدولوں کا اہتمام، بعض جگہ متن کے کاتب نے حاشیے پر اختلافات بھی دیے ہیں، جیسے:

برای رونمای این گلستان  
میان شبنم و گل فرق نتوان

دوسرے مصرع کا بدل یہ دیا ہے: خیال یار را از دیدہ بتان؛ ظہریہ پر یہ یادداشت ہے: ہو

استصحابہ بحقیر محمد صادق الشہیر بوالدہ کنخدایہ زادہ غفر لہ سنہ ۲۶؛ ۷۰۰ صفحات، رقم:

۸۱۲/۳۶

دیوان کلیم کاشانی مع دیوان طالب آملی و مثنوی سام و بہرام و مثنوی محمود و ایاز، نسخے کے مشمولات کی ترتیب اس طرح ہے:

۱۔ دیوان غزلیات کلیم، مکمل، آغاز:

بہ دل کردم بہ مستی عاقبت زہد و ریائی را  
رسانیدم بہ آب از یمن می بینا و تقوی را

۲۔ مثنوی سام و بہرام، مصنف: عبدالرزاق لائیی، آغاز:

خداوندا دلی ده آشنا روی  
کہ تاہد بجز تو از ہر آشنا روی

یہ دونوں متن، حوض کے علاوہ حاشیے پر بھی نقل ہوئے ہیں۔

۳۔ دیوان طالب آملی، آغاز:

افسانہ شیخ است لب خون چکان ما  
صد رہ گزیدہ حرف چکد از زبان ما

دیوان طالب آملی، دیوان طالب دیوان کلیم کے حاشیے پر نقل ہوا ہے، ترقیمہ: ”تمت الکتاب بعون  
ملک الوہاب ۱۰۷۵“،

۴۔ مثنوی محمود و ایاز، مصنف: زلالی خوانساری، یہ سام و بہرام کے حاشیے پر ہے۔

پہلے دو صفحے منقش، سرلوح، نستعلیق خوش، ۶۱۲ صفحات، رقم: ۸۱۲/۳۵

ذکر مشائخ متاخرین سلسلہ نقشبندیہ مجددیہ<sup>۱۶</sup>، مجھے رسالے میں مصنف کا نام نہیں ملا، لیکن رجسٹر میں خلیل سہرندی لکھا ہے۔ اس مصنف کی ایک دوسری کتاب سیاحت نامہ بھی یہاں دیکھی، جس کا ذکر اپنے مقام پر ہو گا، وہاں ان کا پورا نام محمد خلیل بن محمد غفران اللہ احمدی فاروقی سہرندی پشاوروی درج ہوا ہے۔ مصنف اس رسالہ کی تصنیف کے وقت استنبول میں تھے۔ اس کا سبب تالیف بیان کرتے ہوئے لکھتے ہیں: ”مخلصی از منتہان این طریقہ علیہ از این فقیر ہیچ مدان استدعا نمودہ کہ ذکر بعضی از مشائخ متاخرین این سلسلہ علیہ نقشبندیہ و مجددیہ۔ کہ بعد از زمان صاحب رشحات بہ ظہور آمدہ اند۔“

مولد و مدفن و سال تاریخ آنها بہ طریق اجمال ضبط کردہ شود، بہ غایت یک اثر کلّی ترتیب می شد۔ اگرچہ بعضی کتب ہا [کذا] شامل ذکر آنها ہستند، مثل نسماۃ خواجہ ہاشم کشمی و برکات احمدیہ از خواجہ مذکور و حضرات القدس از مولا بدرالدین سرہندی و روضۃ القیوم [کذا] از محمد احسان و مقامات شیخ مراد کشمیری و تحفۃ المعصوم میر غیاث الدین بدخشی وغیرہ رسائل از متاخرین، اما در بلدہ مکرمہ استنبول۔ صانہا اللہ عن الہول المہول۔ ازان کتب ہا [کذا] نرسیدہ و وفیات بعضی بزرگان بہ یقین معلوم نشدہ، بنا براین فقیر حقیر از کتاب نسماۃ وغیرہ چیزی کہ بخاطر ماندہ بود، با وجود قصور علم و قلت حافظہ سطرّی چند بہ قید کتابت می آرد و تاریخ بعضی کہ بخاطر نیست یا نسیان واقع شدہ، بیاض می گذارد یا تخمینا می نویسند۔ یعنی سلسلے سے وابستہ ایک مخلص نے ان سے درخواست کی کہ وہ متاخر نقشبندی اور مجددی مشائخ جو رشحات عین الحیات کے مصنف حسین بن علی واعظ کاشفی (م ۹۳۹ھ) کے بعد پیدا ہوئے ہیں، ان کے مولد، مدفن اور سال وفات کے بارے میں مختصراً کچھ لکھ دیں۔ اگرچہ بعض کتب جیسے خواجہ ہاشم کشمی کی نسماۃ القدس اور برکات احمدیہ، مولانا بدرالدین سرہندی کی حضرات القدس، محمد احسان کی روضۃ القیومیہ، مقامات شیخ مراد کشمیری، اور میر غیاث الدین بدخشی کی تحفۃ المعصوم وغیرہ انہی متاخرین کے حالات پر لکھی گئی ہیں، لیکن یہ کتابیں استنبول میں دستیاب نہیں ہیں اور بعض بزرگوں کی وفیات یقین کے ساتھ معلوم نہیں ہو سکیں، اس وجہ سے میرے حافظے میں نسماۃ القدس سے جو کچھ محفوظ تھا وہ لکھ دیا اور جن بزرگوں کی تاریخیں معلوم نہیں تھیں یا بھول چکا تھا ان کی جگہ خالی چھوڑ دی یا اندازے سے لکھ دی۔

یہ رسالہ محض تاریخوں پر مشتمل نہیں ہے بلکہ باقاعدہ مجمل تذکرہ ہے۔ جن بزرگوں کے حالات اس میں درج ہوئے ان کے اسماء [بغیر القاب کے] یہ ہیں: بہاء الدین نقشبند، یعقوب چرخی، عبداللہ احرار، زاہد و خشواری، درویش محمد، خواجگی احمد کاسانی، خواجگی ملکنکی، خواجہ محمد قاسم بن خواجگی احمد کاسانی، محمد باقی باللہ، شیخ تاج الدین، احمد سرہندی، محمد صادق بن احمد سرہندی، محمد سعید بن احمد سرہندی، محمد معصوم بن احمد سرہندی، محمد یحییٰ بن احمد سرہندی، فرخ شاہ، محمد صبغت اللہ بن محمد معصوم بن احمد سرہندی، جتہ اللہ محمد نقشبند بن محمد معصوم بن احمد سرہندی، سیف الدین سرہندی، محمد عابد سرہندی، نور محمد بداونی، محمد پارسا بن محمد عبید اللہ بن محمد معصوم، شاہ محمد رسا مشہور بہ شاہ صاحب، محمد اسمعیل بن محمد صبغت اللہ، محمد صفت اللہ بن محمد اسمعیل، حاجی غلام محمد معصوم الملقب بہ معصوم ثانی بن محمد اسمعیل [تحفۃ المعصوم انہی کے حالات پر لکھی گئی ہے]، شاہ غلام محمد، شاہ غلام علی دہلوی، خالد نقشبندی کرکردی، آخوند ملا تیور خان باجوڑی، محمد معصوم بن ملا تیور، شاہ عزت اللہ ولی بن شاہ معصوم ثانی۔

آغاز: حمد و ثنا گونا گون برآن خالق بی چون کہ عارفان درگاہ خود را؛ تاریخ کتابت ۱۲۳۹ھ، ترقیمہ: کتب ہذہ حاجی محمد البخاری ۱۲۴۹ھ؛ نستعلیق، ۲۴ ورق، رقم: ۹۰۲/۵۱

رسائل و مکاتیب، مصنف: شیخ عبدالحق محدّث دہلوی، بلا تاریخ، بغیر نام کتاب، نستعلیق، عمدہ اور مطلاً نسخہ، ۲۰۶ ورق، ۱۷ سطر، رقم: ۸۱۳/۱۶

سیاحت نامہ، مصنف: محمد خلیل بن محمد غفران اللہ احمدی فاروقی سرہندی پشاور، مصنف نے دیباچے میں لکھا ہے: ”بہ حکم اشارت ۰۰۰ محمد عارف بیگ بن المرحوم عصمت بیگ ادام اللہ عزہ و جلالہ کہ بہ این کمینہ باعث شدہ التزام نمودند آنچه معلومات تست از احوال بعضی بلاد کہ سیاحت کردی [یا] از ثقات استماع نمودی یا بعضی از تواریخ علماء و فضلاء و سلاطین و حکام و اعیان و ذکر بعضی مزارات مشہورین کہ در ہر بلدہ واقع است بنویس ۰۰۰ احوال بعضی از بلاد ہند جانب پنجاب و کابل و خراسان و بدخشان و ماوراء النہر و فرغانہ و کاشغر و ختن و دشت قچاق تردد و جستجو نمودہ بہ طریق اجمال و تفصیل نوشتہ شد، یعنی محمد عارف بیگ بن عصمت بیگ نے مصنف کو حکم دیا کہ اس نے جن شہروں کی سیر کی ہے یا ان کے بارے میں ثقہ لوگوں سے سنا ہے یا علماء، فضلاء، سلاطین، حکام اور امراء کی بعض تاریخیں اور ہر شہر میں واقع مشہور مزارات کا تذکرہ لکھ دو، لہذا ہندوستان کی طرف کے کچھ شہروں، پنجاب، کابل، خراسان، ماوراء النہر، فرغانہ، کاشغر، ختن، دشت قچاق کے حالات تلاش کر کے لکھ دیے گئے۔ مصنف کے اس بیان سے یہ بات معلوم ہوتی ہے کہ اس نے اس سفر نامے میں جن شہروں کا ذکر کیا ہے وہ سب کے سب اس نے پچشم خود نہیں دیکھے بلکہ ان میں سے بعض کے حالات کتابوں سے نقل کیے ہیں یا ایسا ہے کہ شہر تو دیکھے ہیں لیکن ان کے تاریخی حالات کتابوں سے نقل کیے ہیں۔ محمد عارف بیگ بن عصمت بیگ جنہوں نے یہ سیاحت نامہ لکھنے کی فرمائش کی، وہی احمد عارف حکمت ہیں جن کے کتب خانے میں یہ مخطوطہ محفوظ ہے۔ ہم رسالہ ذکر مشائخ متاخرین سلسلہ نقشبندیہ مجددیہ کے ضمن میں پہلے یہ ذکر کر آئے ہیں کہ خلیل سرہندی استنبول بھی گئے تھے اور عارف حکمت کا وطن وہی ہے۔ ترکی میں ”بیگ“ مرد کے لیے احتراماً لکھا جاتا ہے۔ مصنف نے لاہور کا ذکر ”الہ نور“ لکھ کر کیا ہے اور کہا ہے کہ لاہور اور لہادر بھی مشہور ہیں۔ لاہور کی عمارتوں کے ضمن میں مسجد وزیر خان، مزار شاہ ابوالمعالی، مزار شاہ حسین اور مقبرہ جہان گیر کا تذکرہ کیا ہے۔ خط نستعلیق، نامکمل نسخہ، رقم: ۹۰۲/۷۷

سیر البلاد خادم، مصنف: سید امام بخش متخلص بہ خادم عظیم آبادی، یہ تین جلدوں میں حجاز، عراق اور ایران کا سفرنامہ ہے۔ مصنف نے پہلا سفر ۱۲۲۷ھ، دوسرا سفر ۱۲۲۹ھ اور تیسرا سفر ۱۲۳۳ھ میں کیا۔ یہ تینوں

جلدیں ان ممالک کے شہروں اور راستے میں پڑنے والی آبادیوں، راستوں، رسوم و آداب اور لوگوں کے برتاؤ کے بارے میں بیش قیمت معلومات کی حامل ہیں۔ مصنف نے جزئیات نگاری سے کام لیتے ہوئے اسے ایک منفرد سفر نامہ بنا دیا ہے اور یہ لائق اشاعت ہے۔ میں نے تینوں جلدوں سے مفصل یادداشتیں لی ہیں جو کسی علیحدہ مقالے میں پیش کی جائیں گی۔ بخط مصنف، ۵۵۶ صفحات، رقم: ۹۰۲/۷۸

شرح دیوان عرفی شیرازی، بزبان ترکی، شارح: وہبی افندی، کاتب: درویش صالح ہندی، تاریخ کتابت: ۱۱۱۱ھ، ۲۸۰ صفحات، رقم: ۸۱۱/۲۲۱

کنز الہدایات فی کشف الہدایات، محمد باقر لاہوری، نستعلیق، عمدہ اور مطلا نسخہ، ۱۳۰ صفحات، رقم: ۲۶۱/۳۰

مثنوی شیخ جیون، مصنف: ملا احمد جیون یا شیخ جیون، مثنوی مولاناے روم کی طرز پر ضخیم مثنوی ہے۔

آغاز دفتر اوّل:

طرفہ قصہ عشق کہ گویم عیان  
واشگاف شرح حال دلستان

آغاز دفتر چہارم:

فیض عارف باز چون گشتہ جدید  
نوبت سفر چہارم در رسید

خاتمہ مثنوی:

ختم کردم پس برین قصہ کتاب  
از سخن گوی بکردم سدّ باب

دفتر سوّم کے آخر میں یہ ترقیمہ موجود ہے: ”تمام شد دفتر ثالث مثنوی معنوی تصنیف شیخ جیون بتاریخ دویم شہر ربیع الثانی ۱۲۳۹ھ“، نستعلیق، ۲۵۸ ورق، رقم: ۲۶۱/۳۵

مجالس الفخاس، مصنف: میر علی شیر نوائی، فارسی ترجمہ: حکیم محمد بن مبارک قزوینی، مکتبہ عارف حکمت کا نسخہ بہت بعد کا ہے اور زیادہ قابل توجہ بھی نہیں ہے۔ رقم: ۹۰۲/۴۹

مطلع سعدین و مجمع بحرین، مصنف: کمال الدین عبدالرزاق سمرقندی (۸۱۶-۸۸۷ھ)<sup>۱۸</sup>، تاریخ کتابت: غرہ محرّم ۸۸۴ھ، یعنی مصنف کے حین حیات، ترقیمہ: ”تمت الکتاب بعون الملک الوہاب اللہ الباری حاجی حسین السمانی غفر ذنوبہ و ستر عیوبہ فی غرہ محرم الحرام سنہ اربع و ثمانین

و ثمانمایہ ۰۰۰“ (دعائیہ کلمات محذوف)، پہلے دو صفحات پر دو بے حد خوب صورت طلائی اور لاجوردی لوہیں، پہلی لوح، کتاب کے بارے میں ہے اور دوسری لوح، اس کتب خانہ کے بارے میں ہے جس کے لیے یہ نسخہ کتابت کیا گیا، اس کے بعد جس صفحے سے متن شروع ہوتا ہے وہاں بھی لوح ہے۔ یہ سارا اہتمام اس لیے ہے کہ نسخہ شاہی کتب خانے کے لیے تیار کیا گیا ہے۔ پہلی لوح کی عبارت یہ ہے: ”ہذہ الکتاب التاریخ الموسوم بمطلع السعدین و مجمع البحرین و شرح وقایع و نشر بدایع سایر بلاد و دیار و اخبار ملوک نامدار باسم سامی المغفور المبرور السعید شاہ رخ سلطان بن الخاقان الاعظم الافخم المؤید من عند اللہ الملک السبحان ابوالمظفر تیمور کورکان طاب اللہ تراهما و شرف اسلافهما اجمعین الی یوم الدین“۔ دوسری لوح کی عبارت یہ ہے: ”لرسم الخزائن سلطان الاعدل، افضل قدوۃ ارکان دین و دول، مظہر اسرار الہی و مطلع انوار نامتناہی، ظلّ اللہ فی الارضین، آیہ رحمة رب العالمین، المؤید من اللہ تع کریم المنان، مغيث السلطنة الدنيا والدين، ابو الغازی سلطان حسین بہادرخان خلد اللہ تعالیٰ سلطانه و افاض علی العالمین برّہ و احسانہ و اعلیٰ فی الخافقین امرہ و شانہ“۔ ظہریہ پر مصنف کے حالات بخط چلپی زادہ اسمعیل عاصم مکتوبہ ۱۱۵۳ھ ہیں جو حبیب السیر سے لیے گئے ہیں، یہ نسخہ چلپی زادہ اسمعیل عاصم کی تحویل میں رہا ہے۔ نسخے کے چند اور پرانے مالکوں کے دستخط اور یادداشتیں بھی ظہریہ پر رقم ہیں جیسے: ابراہیم پاشا زادہ محمد السعد الحسینی، ابراہیم پاشا بن احمد پاشا مکتوبہ ۱۲۰۴ھ؛ خفی نسخ، عنوانات طلائی، لاجوردی اور شکرانی رنگوں میں، حاشیہ طلائی اور لاجوردی، حلی تقطیع، ۴۷۰ صفحات، رقم: ۹۰۲۹۹

مطلع سعدین و مجمع بحرین ☆، دوسرا نسخہ، تاریخ کتابت ۹۱۱ھ، مطا و عمدہ، نسخ، ۵۳۰ صفحات، رقم: ۹۰۲۱۰۰

مطلع سعدین کی اگر کبھی دوبارہ اشاعت کا اہتمام ہو تو ان دونوں نسخوں کو یا کم از کم پہلے نسخے کو بنیاد بنانا چاہیے۔

ملفوظات خواجہ عبید اللہ احرار، مرتب: میر عبدالاول نیشاپوری<sup>۱۹</sup>، آغاز: الحمد لولہ والصلاة علی نبیہ؛ تاریخ کتابت: ۱۲۷۰ھ، ترقیم: ”اتمام شد این کتاب بفرمایش حضرت ولی نعمی ام۔ سلمہ اللہ تعالیٰ فی الدارین۔ سنہ ہزار و دو صد و ہفتاد در پانزدہم شہر ذی القعدہ علی يد العبد الفقیر الحقیر المذنب الراجی الی رحمۃ الملک الہادی۔ ملا اسمعیل۔ غفر اللہ ذنوبہ و ستر عیوبہ“؛ نسخہ اس عبارت پر ختم ہوتا ہے: ”خود را تمام خلاص ساختم، ہر چند کردند کہ در من تصرف کنند، نتوانستند۔ تم“۔ آغاز: والحمد لله اولاً و آخراً

ظاہرا و باطنا“؛ نستعلیق، پورانسخہ طلائی حاشیے کے ساتھ ہے، پہلے دو صفحات زیادہ خوب صورت ہیں اور ان پر لاجوردی سرلوح اور طلائی نقش و نگار موجود ہیں، ۲۴۸ صفحات، ملفوظات خواجہ احرار کے بعد اسی کاتب نے خواجہ احرار کے پوتے خواجہ محی الدین عبدالحق (۹۵۶ھ) کا ایک ملفوظ جداگانہ لکھا ہے اس کے بعد مذکورہ ترقیمہ ہے۔ رقم: ۲۶۱/۴۲

نسمات القدس، مصنف: حاج میرزا مقصود دہیدی نقشبندی احراری مجددی، مصنف رمضان کے آخری عشرہ، سنہ ۱۲۶۵ھ میں استنبول گئے، یہ سلطان عبد الجبید خان بن سلطان محمود خان غازی کا زمانہ خلافت تھا۔ چند روز وہاں رہے اور وہاں کی خانقاہیں، مدارس اور محلات دیکھے اور شیخ عارف حکمت سے ملاقات کی۔ انہوں نے مصنف کے قیام کا بندوبست مدرسہ سلطان بایزید خان ولی کے ایک حجرے میں کر دیا جہاں بیٹھ کر وہ کتابوں کا مطالعہ کرتے اور انہی کتابوں کی مدد سے ۱۸ ذیقعدہ ۱۲۶۵ھ کو بزرگوں کے حالات جمع کیے اور ان کی پیدائش اور وفات کی تاریخوں کی تحقیق کر کے اس پر اضافہ کیا اور یہ تذکرہ لکھا (خاتمہ کتاب)۔ مصنف نے دیباچے میں لکھا ہے: ”مراد از این تالیف و تصنیف بیان حالات و کرامات و خوارق عادات صاحب الطریقہ الاحسنیہ... شیخنا و مولینا حضرت شیخ محمد جان نقشبندی الاحراری المجددی است ادام اللہ بقاۃ... این مجموعہ را نسمات القدس نام نہادم“؛ واضح رہے کہ یہ محمد ہاشم کشمی کی اسی نام سے تصنیف نسمات القدس من حدائق الانس سے مختلف ہے ہر چند دونوں کتابیں مشائخ نقشبندیہ احراریہ ہی کا تذکرہ ہیں۔ مقصود دہیدی ۱۲ شعبان ۱۲۶۰ھ کو مکہ مکرمہ پہنچے اور شیخ محمد جان کی خدمت میں گئے، اس وقت شیخ کی عمر ستاسی سال سے تجاوز کر چکی تھی (ورق ۹۴)۔ اگرچہ بقول مصنف اس کتاب کی تصنیف کا بنیادی مقصد شیخ محمد جان نقشبندی الاحراری المجددی کے حالات و کرامات بیان کرنا ہے، لیکن مصنف نے ان کے متعدد پیش رو اور پس رو مشائخ نقشبندیہ و مجددیہ کا تذکرہ بھی کر دیا ہے۔ یہاں مشائخ کے اسماء اسی ترتیب سے لکھے جاتے ہیں جس ترتیب سے ان کے حالات کتاب میں آئے ہیں: خواجہ احرار، محمد قاضی سمرقندی، زاہد و خشتواری، امیر بخاری، مولانا خواجگی مخدوم اعظم، خواجہ اسلام جو بیاری، خواجہ محمد امین دہیدی، خواجہ اسحاق دہیدی، خواجہ ہاشم صوفی دہیدی، لطف اللہ حسینی، شیخ خدای داد ولی، قاسم شیخ کر مینگی، درویش محمد ملنگی، خواجگی ملنگی، خواجہ باقی باللہ، شیخ تاج الدین ہندوستانی، خواجہ حسام الدین احمد، شیخ اللہ داد ہندوستانی، شیخ عبدالاحد ہندوستانی، شیخ احمد سرہندی، میاں محمد صادق، محمد سعید سرہندی، شیخ محمد معصوم سرہندی، شیخ عبدالاحد سہندی [سرہندی] (از نبار حضرت مجدد)، محمد عابد سہندی [سرہندی]، سید محمد محسن ہندوستانی، سید نور محمد بداونی، شمس الدین حبیب اللہ میرزا جان جانان، خواجہ محمد رضا حصاری القرطائی، محمد موسیٰ



خان خواجہ دہیدی، نقابت پناہ ایشان خان خواجہ دہیدی، اولیا جان دہیدی، خلیفہ خدا یار، خلیفہ محمود، خلیفہ حاجی محمد یوسف بخاری، خلیفہ عبدالقیوم، خلیفہ میر جی صاحب سہندی [سرہندی]، شمس الدین حضرت خلیفہ محمد امین مشہور بہ ایشان، خلیفہ قوزی تاشکندی، خلیفہ میر رحمت شہر سبزی، میاں احمد صاحب زادہ پشوری، خلیفہ نیازی قلی ترکمان، عطاء اللہ خواجہ شیخ الاسلام بخاری، شیخ خدای داد خوارزمی، شیخ نیاز جو قاتی بخاری، داملاً سفر بخاری، محمد اسلام کرنی الہروی، باغ دار خوقندی، فیض خان کابلی، حاجی سیف الدین نقشبندی، خلیفہ محمد حسین، خلیفہ تیمور خان کہنہ تیری الہجوری، شیخ عبداللہ معروف بہ غلام علی شاہ دہلوی، اور ان کے خلفاء: میاں ابو سعید، حضرت خلیفہ محمد جان ادام اللہ بقاۃ النقشبندی الاحرارى المجددی المکی بجاوری الاصل، میرزا رحیم اللہ بیگ ملقب بہ درویش محمد کتابی، مولانا خالد کردی، شیخ عبدالکریم بلخی ادام اللہ بقاۃ، شیخ عبداللہ آنجور ادام اللہ بقاۃ، شیخ ولی اللہ دکنی زاد فیوضہ [یہاں تک غلام علی شاہ دہلوی کے خلفاء کے اسماء تھے]، خلیفہ ترکمان خواجہ کشمیری، خلیفہ شریف خواجہ دہیدی، ابوالمعانی خواجہ نمزگانی، سید رشید بلخی، محمد ذاکر خواجہ شیخ الاسلام، مولوی نمزگانی، عبد رحمان مخدوم، ملہ خواجہ دہیدی، احمد مخدوم کیشی، موسیٰ خواجہ شیخ الاسلام سیرنجی، قاضی محمد شریف خواجہ بخاری، شاہ رستم خواجہ سمرقندی، دا ملا تاش محمد بوستانی بخاری، دا ملا خواجہ کلان بخاری، عبد ستار ادام اللہ بقاۃ، محمد کداء کوہستانی ادام اللہ بقاۃ، خلیفہ خان تورہ خان تاشکندی، شاہ عصمت اللہ نمزگانی، شاہ عصام الدین ہتروشندی، عبدالرحمان قندوزی، دانا قلی سمرقندی، محمد شریف بلخی، خواجہ نیاز کشمیری، سلیم خواجہ قبادیانی ادام اللہ بقاۃ، بازجی زادہ محمد چلی کلبولیکی، بایزید ادرنوی رومی، عماد الدین بغدادی، محمد چلی زادہ قیطومنی رومی، شاہ قاسم ہولائی، میرزا عبدالقادر بیدل ہندی (ورق ۱۲۷ الف-۱۲۹ ب)، مصنف نے بیدل کے بارے میں یہ اطلاع دی ہے: ”وفاتش در تاریخ ہزار و نود یا چیزی کما بیش بودہ، مزار فیض آثار وی در سہند واقع است!!۔ یزار و یتبرک بہ۔“<sup>۲۰</sup>؛ اس کے بعد خاتمہ کتاب ہے جس میں تصنیف کتاب کی روداد لکھی ہے۔

آغاز: حمد و ثنا معبودی را کہ از ذرۃ سما تا سمک و از بسیط ۰۰۰ اما بعد کمترین ۰۰۰ الحاج میرزا مقصود دہیدی کہ یکی از خادم زادگان طریقت علیہ دہیدیہ و خوشہ چینان پیران نقشبندیہ حراریہ مجددیہ است، خواست کہ؛ خط نستعلیق، طلائع جدول، سرلوح، بے حد خوب صورت نسخہ، ۲۶۰ صفحات، رقم: ۹۰۲/۵۰؛<sup>۲۱</sup>

نوائے خروس، مصنف: عبدالوہاب بن جلال الدین محمد ہمدانی، تاریخ تصنیف: ۹۳۳ھ (= نوائے خروس)۔ آغاز: الحمد للہ الذی ۰۰۰ چین گوید گرفتار خواب غفلت و ضائع کنندہ اوقات بیداری عبدالوہاب بن محمد الہمدانی کہ شعی چون بخت عاصیان سیاہ؛ تاریخ کتابت: ندارد؛ ۱۳ویں صدی ہجری، ورق ۲۵-۵۰، رقم: ۱۰ فن مجامع (رسالہ ۳)؛ رجسٹر میں اس کا نام ”رسالہ ادبیہ باللغۃ الفارسیہ“ لکھا ہے۔ اسی مصنف کی

ایک اہم تصنیف ثواب المناقب اولیاء اللہ کا ذکر آگے آئے گا۔

### دیگر ذخائر کے مخطوطات

مکتبہ ملک عبدالعزیز میں دیگر ذخائر میں جو مخطوطات دیکھے یا ان کے کوائف رجسٹر سے نقل کیے، وہ حروف تہجی کی ترتیب سے حسب ذیل ہیں۔ ہر ذخیرہ مخطوطات کا نام رقم کے بعد توسین میں لکھ دیا ہے۔ جن مخطوطات کے کوائف رجسٹر سے لیے گئے ہیں اور نسخہ دیکھنے میں کامیابی نہیں ہوئی ان پر ستارے ☆ کی علامت لگا دی گئی ہے۔ ضروری نہیں کہ ایسے تمام کوائف صحیح ہوں۔ ذخیرہ محمودیہ میں ان سندھی مصنفین کی عربی تصانیف بکثرت موجود ہیں جو سندھ سے مدینہ منورہ ہجرت کر آئے تھے۔ اگر مدینہ منورہ کے کسی زائر کو فرصت اور دل جمعی ہو تو ایک خاص فہرست سندھی مصنفین کے نسخوں کی تیار ہو سکتی ہے۔ مکتبہ میں ایک روز کراچی کے ایک سندھی زائر ملے جو کسی کی فرمائش پر کسی سندھی مصنف کے مخطوطے کا عکس لینے کے لیے آئے تھے اور پریشان تھے۔ میں نے اپنے تجربے کی روشنی میں ان کی راہ نمائی کی تو عکس لینے میں کامیاب ہو گئے۔

اویسیہ ☆، مصنف: مخدوم محمد معین تنوی، رسالہ حیدر آباد سند سے شائع ہو چکا ہے؛ بلا تاریخ، رقم: ۲۶۲۸، مجموعہ (محمودیہ)

تحفۃ الفحول فی الاستغاثۃ بالرسول ☆ (عربی)، مصنف: محمد ایوب محمد پشاوری، نسخ، رقم: ۱۹۱۲ (محمودیہ)

تراجم الخوارج محمد معصوم ☆، مصنف: محمد معصوم المجد [کذا]، بلا تاریخ، رقم: ۱۷۶۰ (القازانیہ) نسخہ طلب کرنے پر کتابدار نے بتایا کہ فن مجامع شمارہ ۱۶۰ کے نسخے ذخیرہ عارف حکمت میں بھیج دیے گئے ہیں، وہاں سے نسخہ مانگا تو وہاں کے کتاب دار نے بتایا کہ ذخیرے میں اس شمارے کے تحت ایسا کوئی رسالہ نہیں ہے! میں یہ نسخہ یہ اطمینان کرنے کے لیے دیکھنا چاہتا تھا کہ آیا یہ مقامات معصومی کا کوئی حصہ ہے؟<sup>۲۲</sup>

ثواب المناقب اولیاء اللہ ☆، ترکی ترجمہ، مصنف: عبدالوہاب بن جلال الدین محمد ہمدانی<sup>۲۳</sup>، مترجم: درویش محمود مثنوی خوان تونیوی، تاریخ ترجمہ: ذیقعدہ ۹۹۸ھ، رقم: م ۹۹۹ (ساقزی)

حاشیہ عبد الحکیم سیالکوٹی علی الرسالۃ القطبیہ ☆ (عربی)، تاریخ کتابت: ۱۰۵۷ھ، نسخ، رقم: ۲۴۱۵ (محمودیہ)

حکایت بوعلی سینا، ترکی زبان میں بوعلی سینا کے بارے میں کوئی خیالی قصہ ہے، آغاز: راوی شیرین

کلام ایله روایت ایدرکیم مغرب دیارنده، ۷۴ ورق، ۱۹ سطر، رقم: ۹۶۰ (اشفا)

عوارف المعارف ☆ (عربی)، مصنف: شیخ شہاب الدین سہروردی، تاریخ کتابت: ۷۸۹ھ، نسخ، رقم: ۱۵۸۳ (محمودیہ)

فتاویٰ عالم گیری ☆ (عربی)، تاریخ کتابت: ۱۱۰۹ھ، نسخ، چار جلدوں میں، رقم: ۱۰۹۱ تا ۱۰۹۳ (محمودیہ)  
کنز العمال ☆ (عربی)، مصنف: شیخ علی متقی، تاریخ کتابت: ۹۶۲ھ، خوب صورت نسخ، رقم: ۴۴۳ (محمودیہ)

کنز العمال، دوسرا نسخہ، تاریخ کتابت: ۹۶۶ھ، خوب صورت نسخ، رقم: ۴۴۴ (محمودیہ)

مجموعہ رسائل عربی ☆، اس مجموعے کے کچھ رسائل کے نام: القول الفصل فی الاجل (عربی) مؤلفہ عبدالرحیم شہید سندھی؛ وھبات الزبیر فی بیان سلوک الطرق الاربعہ عشر (عربی) مؤلفہ بعضی خلفائے شیخ محمد زبیر مجیدی، تاریخ کتابت: ۱۱۸۱ھ، رقم: ۲۵۹۱ (محمودیہ)

مجموعہ رسائل عربی ☆ اس میں سندھی مصنفین کی حسب ذیل تصانیف موجود ہیں: التبیان للوجز عن شرب الدخان مؤلفہ محمد حسین انصاری سندھی؛ الاستدراک للادراک مؤلفہ مخدوم عبدالواحد سیوستانی؛ رسالہ مفصلہ فی حکم شرب الدخان مؤلفہ شیخ محمد حیات سندھی، رقم: ۲۶۸۲

مثنوی معنوی، مصنف: جلال الدین محمد بلخی رومی، تاریخ کتابت: ۷۷۰ھ، ترقیمہ: ”تمت کتابتہ کتاب المثنوی الہی الیر ۰۰۰ (پارہ شہد) شہر اللہ رجب الاصب سنہ سبعین سبعمئة علی ید العبد الحقیقہ الراجی الی رحمة ربہ الغنی القدیر محمد بن عیسیٰ الحافظ المولوی القونوی عفا اللہ عنہ ولولدیہ ولجمیع المسلمین اجمعین برحمتک یا ارحم الراحمین“، نسخہ ناقص الاول ہے اور دفتر سوم کے اس بیت سے شروع ہوتا ہے: ہر کہ دور از حالت ایشان بوذ؛ اختتام نسخہ: در دل من آن سخن زان میمنہ ست زانک از دل جانب دل روزنہ ست (دفتر ششم)؛ اس کے بعد اسی کاتب نے اگلے صفحہ پر سلطان ولد کی مثنوی کے اشعار لکھے ہیں، عنوان یہ ہے: ”این ابیات از آن حضرت سلطان المحققین ولد ست قدسنا اللہ بسرہ المویذ المویذ آمین یا رب العالمین“، مطلع:

مدتی زین مثنوی چون والد  
شد نمش گفتش ولد کای زندہ دم

خاتمہ:

آب جان را ریز اندر بحر جان  
تاشوی دریای بی حد و کران

ظہریہ پر یہ یادداشت ہے: ”ہذہ الکتاب المسمی بمثنوی من تصنیفات حضرت مولانا ی رومی قدس سرہ العزیز وقف مخصوص بزایہ حضرت مولانا بہاء الدین نقشبندی فی المدینہ المنورہ“، مہر: ”وقف مدرسۃ بشیر آغا، باب السلام“، قدیم خط نسخ، دال کو ذال کتابت کیا ہے، چار کالمی، حلی تفتیح، ۱۶۰ ورق، رقم: ۲۳۹/۸۵ (بشیر آغا)

مثنوی معنوی، دوسرا نسخہ اسی کاتب کے قلم سے، تاریخ کتابت: ۷۸۷ھ، ترقیمہ: ”اتفق الفراغ من کتابۃ کتاب المثنویات الہادیات الی سبیل النجات المنقذات من درکات المہلکات والموصلات الی الدرجات العالیات ومرضات رب الارض والسماوات یوم الجمعہ فی اوایل شہر اللہ الحجہ ذی الحجہ لحدّہ سبع وثمانین و سبعمایہ علی ید العبد الحقیر الفقیر الراجی الی رحمۃ ربہ الغنی القدیر محمد بن عیسیٰ الحافظ المولوی القونوی عاملہ اللہ بلطفہ الخفی و غفرلہ والوالدیہ ولجمیع المؤمنین والمؤمنات برحمتک یا ارحم الراحمین“، نسخے کا مقابلہ کرنے والے نے ترقیمہ کے اطراف میں یہ رباعی لکھی ہے:

آغاز مقابلہ بہ انجام رسید  
جان را چہ شرابھا کزین جام رسید  
پیش از اجل ای صدر اجل شرح ازل  
المنۃ للہ کہ باتمام رسید

اسی جگہ یہ مہر بھی ثبت ہے: ”وقف کتبخانہ مدرسہ محمودیہ فی المدینۃ المنورہ ۱۲۳۲“  
آغاز (راتج نسخوں سے قدرے مختلف):

بشنو این نی چون شکایت می کند  
از جدا بیجا حکایت می کند

خاتمہ:

آب جان را ریز اندر بحر جان  
تاشوی دریای بی حد و کران

خط نسخ، عنوانات شگرفی، اعراب کا اہتمام کیا گیا ہے، کاتب نے بکثرت ایسے الفاظ الف ممدودہ سے لکھے ہیں جنہیں موجودہ املاء میں الف ممدودہ نہیں لکھا جاتا، مثلاً: باخواس خویش از بھر شکار، یک کنیزک دید شہ بر شاہ راہ، دست بکشاد و کنار آتش گرفت، ترقیمہ کے بعد اگلے صفحہ پر کاتب نے مولانا کا وصیت نامہ نقل کیا ہے<sup>۲۳</sup> اور مثنوی کے ہر چھ دفتر کے اشعار کی تعداد الگ الگ بتائی ہے دفتر اول: ۲۰۲۰ بیت، دفتر دوم: ۳۸۲۲ بیت، دفتر سوم: ۲۸۵۶ بیت، دفتر چہارم: ۳۸۷۰ بیت، دفتر پنجم: ۲۲۵۳ بیت، دفتر ششم: ۲۹۶۷ بیت؛ دیوان کے اشعار کی تعداد ۳۳۷۱۰ بیت، مولانا، سلطان ولد، چلی حسام الدین، چلی عارف کی تواریخ ولادت و وفات لکھی ہیں؛ چار کالمی، ہر شش دفتر مکمل، رقم: ۲۹۷۱ (محمودیہ)

اسی کاتب یعنی محمد بن عیسیٰ الحافظ المولوی القنوی کا کتابت کردہ مثنوی معنوی کا ایک مخطوطہ کتب خانہ آیت اللہ مرعشی نجفی، قم [شمارہ: ۱۳۲۶۳/۱ مجموعہ] میں بھی موجود ہے۔<sup>۲۵</sup> اس نسخے کی تاریخ کتابت رجب ۷۹۵ھ ہے یعنی مدینہ منورہ کے مذکورہ بالا دونوں نسخوں سے قدرے بعد کا ہے۔ قم کے نسخے کے ترقیمہ کی عبارت بالکل ویسی ہی ہے جیسے مدینہ کے نسخہ دوم کی، سوائے تاریخ کتابت کے۔ نسخہ قم کا ترقیمہ یہ ہے: ”اتَّفَقَ الْفَرَاغُ مِنْ كِتَابَةِ كِتَابِ الْمَثْنَوِيَّاتِ الْهَادِيَّاتِ الِى سُبُلِ النِّجَاتِ الْمُنْقَذَاتِ مِنْ دَرَكَاتِ الْمَهْلِكَاتِ وَالْمُوصَلَاتِ الِى الدَّرَجَاتِ الْعَالِيَّاتِ وَ مَرْضَاتِ رَبِّ الْاَرْضِ وَالسَّمَوَاتِ يَوْمَ الْجُمُعَةِ فِى اَوَّلِ شَهْرِ اللَّهِ رَجَبِ الْاَصْبَحِ سَنَةِ خَمْسٍ وَ تَسْعِينَ وَ سَبْعِمِائِهِ عَلَى يَدِ الْعَبْدِ الْحَقِيرِ الرَّاجِىِ الِى رَحْمَةِ رَبِّهِ الْغَنِىِّ الْقَدِيرِ مُحَمَّدِ بْنِ عِيسَى الْحَافِظِ الْمَوْلَى الْقَنَوِىِّ عَامَلَهُ اللَّهُ بِلَطْفِهِ الْخَفِىِّ وَ غَفَرْلَهُ وَالْوَالِدِيهِ وَلِجَمِيعِ الْمُؤْمِنِينَ وَالْمُؤْمِنَاتِ الْاِحْبَابِ مِنْهُمْ وَلِرَسُولِ بَرَحْمَتِكَ يَا اَرْحَمَ الرَّاحِمِينَ آمِينَ ۰۰۰“ اس نسخے میں بھی ترقیمہ کے اطراف میں وہی رباعی لکھی ہے جو نسخہ مدینہ میں ہے، یعنی:

آغاز مقابلہ بہ انجام رسید  
جان را چه شرا بھا کزین جام رسید  
پیش از اجل ای صدر اجل شرح ازل  
المتمتہ لله کہ باتمام رسید

قم کا نسخہ دفتر اول سے شروع ہوتا ہے اور دفتر ششم کے اس شعر پر ختم ہوتا ہے:

در دل من آن سخن زان مینہ ست  
زانک از دل جانب دل روزنہ ست

اس نسخہ کے رسم الخط کی تمام خصوصیات وہی ہیں جو مدینہ کے نسخوں کی ہیں، ۲۸۴ ورق۔

☆ **المغرب فی ترتیب المعرب** (عربی)، مصنف: ابوالفتح ناصرالدین طرزی (۵۳۸-۶۱۰ھ) کتاب بہ اہتمام محمود فاخوزی و عبد الحمید مختار، مطبعۃ النجمۃ، حلب (شام) سے شائع ہو چکی ہے، اسی کا عکس ادارہ دعوتہ الاسلام، کراچی نے شائع کیا ہے۔ عربی لغت ہے، تاریخ کتابت: ۷۳۰ھ، نسخ، رقم: ۲۰۸۶ (محمودیہ) والدیہ، ترکی ترجمہ، مصنف: خواجہ عبداللہ احرار، مترجم نامعلوم، آغاز: ہذہ والدیہ حضرت خواجہ عبداللہ الاحرار النقشبندی قدس سرہ، بسم اللہ الرحمن الرحیم، حمد شول اللہ عظیم الشان حضرت تکریمینہ کہ احد در ذاتیلہ و کبریا سیلہ، بلاتاریخ، بلا کاتب، نسخ، مجموعہ میں، ورق ۱۴-۲۵ الف، رقم: ۲۲۵/۷۱ (بشیر آغا) و صایا ☆ (فارسی)، مصنف: زین الدین خوانی، رقم: ۲۶۷۱/مجموعہ (محمودیہ)

### مکتبہ مسجد نبوی شریف

مسجد نبوی شریف میں باب عمرؓ اور باب عثمانؓ کے ساتھ مکتبہ المسجد النبوی الشریف واقع ہے۔ قسم المخطوطات باب عثمان میں ہے۔ نیچے کی دو منزلوں پر مطبوعہ کتابیں رکھیں ہیں۔ تنگ سیڑھیاں چڑھ کر تیسری منزل پر جائیں تو اوپر شعبہ مخطوطات واقع ہے۔ عمارت اور کمرے چھوٹے ہیں۔ اس شعبے کی دیواروں پر مخطوطات کے عکسی صفحے بڑے کر کے، وصلیاں، سامان کتابت، مدینہ مؤثرہ اور مکہ مکرمہ کے پرانے نقشے وغیرہ لٹکائے گئے ہیں۔ مسجد نبوی کے عام زائرین جو اوپر آتے ہیں، یہی چیزیں دیکھ کر واپس چلے جاتے ہیں۔ ایک کمرے میں کتاب دار کا دفتر ہے۔ ایک کمرے میں مخطوطات کے عکسیات مجلد کروا کر رکھے گئے ہیں تاکہ رجوع کرنے والوں کو نسخہ دیکھنے کی ضرورت پیش نہ آئے۔ ایک بند کمرے میں مخطوطات رکھے ہیں جو مقفل رہتا ہے۔ میں کتاب دار کے دفتر پہنچا تو اس کا چپڑا اسی کوئی بنگالی تھا جو اردو سمجھتا تھا۔ اسے بتایا کہ میں مخطوطات دیکھنا چاہتا ہوں، اس نے ایک بند کمرے کی طرف جانے کا اشارہ کیا اور کہاں کہ وہاں سے مخطوطات کا طلب شمارہ (Call No.) لکھ کر دوبارہ کتاب دار کے پاس آؤ۔ میں اس بند کمرے میں گیا تو وہ دراصل ایک چھوٹی سی راہ داری تھی جسے فہرست خانہ (Catalogue Room) بنا دیا گیا ہے۔ اس کی کھڑکیاں مسجد نبوی کے دالان کی طرف کھلتی ہیں اور وہاں بیٹھ کر نیچے مسجد کے اندرون کا منظر صاف نظر آتا ہے۔ مجھے اس کمرے میں کمپیوٹر اور رجسٹر رکھے نظر آئے۔ جن کی مدد سے آپ اپنی مطلوبہ کتاب کا نمبر یا بنیادی کوائف دیکھ سکتے

ہیں۔ رجسٹر انواع و اقسام کے تھے اور سب کے سب کمپیوٹر سے ٹائپ شدہ تھے۔ حسب ذیل رجسٹر راہ نمائی کے لیے موجود تھے:

۱۔ فہرس مخطوطات مکتبۃ المسجد النبوی الشریف، ۷۷۷ صفحات، اس میں متعدد اشاریے بھی ہیں: کشف ابجدی لعناوین، کشف ابجدی لاحالات العناوین، کشف ابجدی للمؤلفین، کشف مصادر توثیق۔

۲۔ فہرس المصوّرات المفردة و المجامع بمکتبۃ المسجد النبوی الشریف، ۴۲۰ صفحات۔

۳۔ فہرس مجامع المخطوطات الاصلیة (۱۵۱-۲۰۰) مکتبۃ المسجد النبوی الشریف، یہ ہاتھ سے لکھا ہوا ہے، اس میں مائیکروفلموں کے شمارے بھی ہیں۔

۴۔ کشف بالمخطوطات المصورة المکتبۃ۔

میں نے رجسٹروں کی ورق گردانی کی تو ایک بات صاف نظر آئی۔ یہاں فارسی مخطوطات بہت کم ہیں اور عربی مخطوطات بھی زیادہ تر دینی موضوعات پر ہیں۔ جو چند ایک کتابیں مجھے اپنی دل چسپی کی معلوم ہوئیں اور انہیں دیکھ پایا، ان کی تفصیل اس طرح ہے:

تراجم مشائخ (عربی)، مصنف: محمد عابد بن یعقوب سندھی، آغاز: الفصل الثانی فی ذکر مشایخہم و احوالہم احوالاً فاما شیخنا العارف باللہ العلامہ التحریر الشیخ یوسف بن محمد بن علاء الدین المزیجی؛ اس کتاب میں زیادہ تر ”مزجاجی“ نسبت رکھنے والے مشائخ کا تذکرہ ہوا ہے۔ ”سندھی“ نسبت رکھنے والے ان علماء مشائخ کے حالات دیکھے: شیخ محمد حیات سندھی، علامہ ابوالحسن بن محمد صادق سندھی؛ تاریخ کتابت ۱۳۱۲ھ، ۳۵ ورق، رقم (عکسی): ۹۲۰/۳۴ (اصل مخطوطہ مکتبۃ الحرم المکی الشریف، رقم: ۸۷/تراجم میں ہے)

مجموعہ:

۱۔ تاریخ ملا زادہ (مزارات بخارا) فارسی، مصنف: احمد بن محمود مدعو بمعین الفقراء<sup>۲۶</sup>

۲۔ احوال اکابر دیار بلخ (فارسی)، مصنف: محمد صالح ندائی بن امیر عبداللہ بن امیر عبدالرحمان بن شیخ خلیل اللہ اور سنجی بدخشی؛ یہ وہی مصنف اور کتاب ہے جس کا ذکر احمد منزوی نے ایک جگہ احوال اکابر بلخ اور دوسری جگہ رسالہ بلخ لکھ کر کیا ہے<sup>۲۷</sup>۔ ان دونوں اندراجات میں مصنف کی نسبت یا تخلص ”ندائی“ کا ذکر نہیں ہوا۔ منزوی نے ایک اور مقام پر محمد صالح ندائی سمرقندی اور اس کی کتاب عبداللہ نامہ (در تاریخ عبداللہ خان ازبک بلخ) کا ذکر کیا ہے<sup>۲۸</sup>۔ ہمارے نسخے میں ”ندای“ اور سنجی بدخشی“ موجود ہے لیکن سمرقندی نہیں ہے۔ منزوی نے احوال اکابر بلخ کے صرف ایک نسخے (دانشگاہ

تہران) کا ذکر کیا ہے، اس سے اندازہ ہوتا ہے کہ ماوراء النہر سے باہر اس کتاب کے نسخے بہت کم یاب ہیں۔ یہ کتاب بلخ کے والی عبدالمومن خان (حکومت: ۱۰۰۶-۱۰۰۷ھ) بن عبداللہ خان [بن] سکندر سلطان کے حکم پر تصنیف ہوئی۔ کتاب کے دوسرے حصے میں مصنف نے فضائل بلخ کی طرز پر بلخ کے ستر مشائخ کا شمارہ وار ذکر ہے: ”اکون شروع بدان هفتاد نفر ستوده سیر کنم کہ مردم بلخ در وجود شان افتخار و مباحات می کردند و ہر یکی را بہ تفصیل نام برده شود تا کمال ایشان بہ ناظران این نسخہ روشن تر شود“؛ خط معمولی اور مغلوٹ ہے، تاریخ کتابت: ۲ صفر ۱۳۲۷ھ، ۸۶ ورق، رقم: ۸۰/۱۸۴ (مخطوط)

### حواشی

- ۱- پاکستان میں مخطوطات کے ماہر فہرست نویس ڈاکٹر خضر نوشاہی اور ہمارے ایک اور عزیز حکیم مستفیض احمد نوشاہی بھی شریک سفر تھے۔ میرے بتانے پر ایک روز وہ دونوں بھی ملک عبدالعزیز کتب خانہ، مدینہ منورہ دیکھنے آئے۔
- ۲- جن فضلاء نے یہ فہرست تیار کی ہے وہ فارسی اور ترکی سے نا بلند ہیں، ترکی کو فارسی اور فارسی کو ترکی کتابیں سمجھ کر فہرست کیا ہے۔ فارسی کی عبارتیں غلط سلف نقل کی ہیں، مثلاً اندراج ۱۵۶۳ کے تحت دیوان حافظ شیرازی بخط عبدالرحمان الجامی مکتوبہ ۹۸۶ھ دکھایا گیا ہے، ۳۰ ورق، رقم: ۵۲۲۰۶۔ اگر یہ نسخہ مولانا جامی (م ۸۹۸ھ) کا لکھا ہوا ہے تو ان کا زمانہ ایک سو سال پہلے کا ہے اور سال کتابت ۸۸۶ھ قرین صحت ہے۔ وقت کی قلت کے باعث میں نسخہ نہیں دیکھ سکا۔ فہرست کے مطابق اس نسخے کا آغاز: ”کہ عشق آسان نمود اول ولی افتاد مشکابا“ اور اختتام: ”عجب گر آتش این زرق در دفتر نمی گیرد“ پر ہوتا ہے۔ دیوان کے مطلع کا مصرع ثانی فہرست نویسوں نے ”کم عشق آسان نمود اول دلی افتاد مشکابا“ اور اختتامی مصرع ”عجب آتش این ذوق در دفتر نمی کرد“ نقل کیا ہے جس سے ان کی فارسی دانی معلوم ہے!
- ۳- ہدیۃ العارفین، بیروت، بلا تاریخ [طبع استنبول ۱۹۵۱ء کا کلس] ج ۱، ص ۱۸۸ بذیل ”احمد عارف حکمت“۔
- ۴- الاعلام، بیروت، ۱۹۹۰ء، ج ۱، ص ۱۴۱، بذیل ”احمد عارف حکمت“، متن میں سال ولادت ۱۲۰۰ھ اور حاشیے میں ۱۲۰۱ھ دیا ہے۔
- ۵- سیرالبلاد خادم کی تینوں جلدوں پر ورق شمار نہیں ہے اس لیے بطور حوالہ ورق نمبر دینا ممکن نہ ہو سکا۔
- ۷- تاریخین کی مزید اطلاع کے لیے لکھا جاتا ہے کہ ۲۰۰۵ء میں اخبارالاکھیار مرتبہ ڈاکٹر علیم اشرف خان، انجمن آثار و مفاخر فرهنگی، تہران شائع ہوئی ہے۔ اب تک اس کتاب کے ہندوپاک سنگی اور لیٹھو ایڈیشن ملتے تھے لیکن ایرانی ایڈیشن خوبصورت کمپیوٹر ٹائپ سیٹنگ پر ہے اور اس میں اشاریے بھی ہیں۔
- ۸- فارسی متن مع اردو ترجمہ بہ اہتمام پروفیسر محمد اقبال مجیدی، ۱۹۸۱ء مکتبہ سراجیہ احمدیہ، موسی زئی شریف، ضلع ڈیرہ اسماعیل خان سے شائع ہو چکا ہے۔
- ۹- سلک الدرر فی اعیان القرن الثانی عشر، طبع بلاق، ۱۳۰۱ھ، جلد ۳، ص ۲۶۰-۲۶۲
- ۱۰- نزهة الخواطر و مہجہ المسامح و النواظر، طبع حیدرآباد دکن، ۱۳۷۶ھ، ج ۶، ص ۱۹۰-۱۹۱
- ۱۱- ہدیۃ العارفین، ص ۶۶
- ۱۲- ایضاً، ص ۶۶
- ۱۳- فہرست مخطوطات دارالکتب الظاہریہ (قسم التصوف)، تألیف محمد ریاض مالح، دمشق، ۱۹۷۸ء، جلد ۱، ص ۳۲-۳۱



۱۴- ایضاً، ج ۲، ص ۸۴؛ ترکی اور شام میں مخطوطات کی اس اطلاع کے لیے ڈاکٹر نجرت طوسون، استاد دانشکدہ الہیات، مرمرایونی ورٹی، استنبول کا شکر گزار ہوں۔

۱۵- مثلاً محمد مراد کے لیے: ج ۴، ص ۱۲۹-۱۳۰؛ محمد بہا الدین کے لیے: ج ۴، ص ۱۱۴-۱۱۵؛ علی مرادی کے لیے: ج ۳، ص ۲۲۸-۲۲۹؛ میں ڈاکٹر نجرت طوسون کا مکرر شکر گزار ہوں کہ انہوں نے اس مأخذ سے یہ معلومات بہم پہنچائیں۔ **مقامات معصومی** مؤلفہ میر صفر احمد معصومی میں خواجہ محمد معصوم کے خلفاء کے ضمن میں شیخ محمد مراد شامی کا ذکر موجود ہے (طبع لاہور، ۲۰۰۲ء، ج ۲، ص ۶۰۹-۶۱۱؛ ج ۳، ص ۴۶۹-۴۷۰)۔ کتاب کے فاضل مرتب پروفیسر محمد اقبال مجتہدی نے تعلیقات (ج ۴، ص ۳۶۶-۳۷۱) میں مصنف کے بعض تسامحات کی نشان دہی ہے اور شیخ مراد اور ان کے خاندان پر قیمتی معلومات کا اضافہ کیا ہے۔

۱۶- مدینہ کے مخطوطات دیکھنے والے ایرانی فہرست نویسوں نے اس کتاب کا نام **تراجم المشائخ المذكورین فی السلسلۃ الحجۃ دیہ لکھا ہے۔** نام سے گمان ہوتا ہے کہ کتاب عربی میں ہے، اسی لیے میں نے اپنی کتاب **احوال و سخنان خواجہ عبید اللہ احرار** (طبع تہران، ۱۳۸۰ ش) کے ضمیمہ (ص ۲۹۱) میں سہواً اسے عربی کتابوں کے ضمن میں درج کیا ہے۔ اب کتاب دیکھی تو معلوم ہوا کہ یہ فارسی میں ہے۔

۱۷- یہ ترجمہ بہ اہتمام علی اصغر حکمت، انتشارات منوچہری، تہران ۱۳۶۳ ش چھپ چکا ہے۔

۱۸- **مطلع سعدین** اب تک دو بار چھپ چکی ہے پہلی دفعہ بہ تصحیح مولوی محمد شفیع (۱۸۸۳-۱۹۶۳ء) اور دوسری دفعہ بہ اہتمام ڈاکٹر عبد الحسین نوابی (۱۳۰۴-۱۳۸۴ ش)۔ مولوی محمد شفیع کا ایڈیشن صرف جلد دوئم پر مشتمل ہے اور یہ تین حصوں میں اس ترتیب کے ساتھ چھپا ہے:

- جلد دوئم، جزء اول (وقال ج ۸۰۷ تا ۸۳۲ھ): مطبع گیلانی، لاہور، طبع اول، ۱۳۶۳ھ/۱۹۴۴ء، طبع دوئم:

۱۳۶۵ھ/۱۹۴۶م، اور اس کا بقیہ مطبوعہ پاکستان پرنٹنگ ورکس، لاہور، ۱۳۸۳ھ/۱۹۶۳ء؛

- جلد دوم، جزء دوم و سوم (وقال ج ۸۳۳ تا ۸۷۵ھ): بائتمہ حواشی و فرہنگ الفاظ ترکی و مغولی، مطبع گیلانی، لاہور،

۱۳۶۸ھ/۱۹۴۹ء؛ ڈاکٹر نوابی کا ایڈیشن جلد اول و دوئم پر مشتمل اور اس ترتیب سے چھپا ہے:

- جلد اول: اس ایڈیشن کے سرورق پر کسی جزء یا دفتر کی صراحت نہیں ہوئی اور اسے کتابخانہ طہوری، تہران نے

۱۳۵۳ ش میں شائع کیا۔ یہ دراصل جلد اول، دفتر اول ہے اور وقال ج ۷۰۴ تا ۷۷۷ھ پر مشتمل ہے۔ اسی جلد کو بغیر

دفتر کی صراحت کے دوسری دفعہ مؤسسہ مطالعات و تحقیقات فرہنگی (پڑوہشگاہ)، تہران نے ۱۳۷۲ ش میں شائع

کیا۔

- جلد اول، دفتر دوئم (وقال ج ۷۷۷ تا ۸۰۷ھ): ناشر: پڑوہشگاہ علوم انسانی و مطالعات فرہنگی، تہران، ۱۳۸۳ ش؛

- جلد دوم، دفتر اول (وقال ج ۸۰۷ تا ۸۵۰ھ)، وہی ناشر، ۱۳۸۳ ش؛

- جلد دوم، دفتر دوئم (وقال ج ۸۵۱ تا ۸۷۵ھ)، وہی ناشر، ۱۳۸۳ ش؛

ڈاکٹر نوابی نے جلد دوم، دفتر اول میں دیباچہ کے طور پر ”چند کلمہ بر سبیل اعتذار“ لکھے ہیں (صفحہ پنج تا

چہارہ)۔ جس میں مولوی محمد شفیع کے حالات اور ان کی مرتبہ **مطلع سعدین** کی تعریف و توصیف کی گئی ہے۔

ڈاکٹر نوابی نے اس ”اعتذار“ میں اعتراف کیا ہے کہ ان کے اہتمام سے شائع کی جانے والی جلد دوئم دراصل

مولوی محمد شفیع کے چھاپے کی ہو بہو نقل ہے اور مولوی شفیع کی تعلیقات کو بھی بلا کم و کاست شامل کیا گیا اور

انہوں نے اپنے طرف سے کوئی چیز نہیں بڑھائی۔ ”بہ همان انشاء و املائی او و ہمراہ آن منابع و مأخذ و لغت نامہ

ترکی و مغولی وی را بی کم و کاست آوردم و ہرگز از خود چیزی بر آن میفرودم؛ (ص: نہ)۔ یہاں سوال یہ پیدا ہوتا ہے اگر یہ مولوی محمد شفیع ہی کے کام کی تجدید اشاعت ہے تو سرورق پر ڈاکٹر نوابی کا نام کیوں اور مولوی محمد شفیع کا نام کیوں نہیں؟

۱۹۔ اس کتاب کا متن مع حالات جامع ملفوظات و تعلیقات راقم السطور کے مرتبہ احوال و سخنان خواجہ عبداللہ احرار، طبع تہران، ۱۳۸۰ش میں شامل ہے۔

۲۰۔ بیدل کے سال وفات ۱۱۳۳ھ پر سب کا اتفاق ہے اور ان کا مزار دہلی میں ہے۔ مصنف نے اس سلسلے میں جو معلومات بہم پہنچائی ہیں اس سے قیاس ہوتا ہے کہ ان کے سامنے کوئی مستند ماخذ نہیں تھا اور انہوں نے کسی سنی سنائی بات پر اعتماد کیا ہے۔

۲۱۔ رجسٹر میں کتاب کا نام تراجم مشائخ الاحرار یہ المجددیہ درج ہوا ہے اور یہی نام ایرانی فہرستوں میں منتقل ہوا ہے۔ نام سے گمان ہوتا ہے کہ کتاب عربی میں ہے، اسی لیے میں نے اپنی کتاب احوال و سخنان خواجہ عبداللہ احرار (طبع تہران، ۱۳۸۰ش) کے ضمیمہ (ص ۴۹۱) میں سہوا اسے عربی کتابوں کی فہرست میں درج کیا ہے۔ اب کتاب دیکھی تو بات صاف ہوئی کہ یہ فارسی میں ہے۔

۲۲۔ پروفیسر محمد اقبال مجدی نے مقامات معصومی پر اپنے مقدمہ (ج، ۱، ص ۳۷۷) میں مقامات معصومی کے ایک نسخہ رباط مظہر، مدینہ منورہ کا ایرانی فہرستوں کے حوالے سے کیا ہے۔ یہ رباط اور مکتبہ عارف حکمت (قدیم عمارت) توسیع حرم نبوی کے دوران حرم کی حدود میں آگئے تھے۔ مجدی صاحب کو سفر مدینہ کے دوران اس رباط کا سراغ نہیں ملا اور وہ نسخہ بھی نہ دیکھ سکے۔ دانش پڑوہ نے اس نسخے کا نمبر ۱۵۲ درج کیا ہے۔

۲۳۔ ثواقب المناقب اولیاء اللہ دراصل مثنیٰ احمد افلاکی کی مناقب العارفین کی تلخیص ایک جدید ترتیب کے ساتھ ہے۔ اس کتاب اور اس کے مصنف پر دیکھیے میرا مضمون: ”ثواقب المناقب اولیاء اللہ: ماخذی فراموش شدہ دربارہ مولانا و مولوی“، مشمولہ مقالات عارف، تہران، ۱۳۸۱ش/۲۰۰۲ء، ص ۸۳-۹۹

۲۴۔ یہ وہی وصیت نامہ ہے جو افلاکی (م ۷۶۱ھ) نے مناقب العارفین میں اور جامی نے نجات الانس میں مولانا رومی کے حالات کے ضمن میں درج کیا ہے۔ ہمارے نسخے کی روایت قدامت کے باعث مناقب العارفین کی روایت کے ہم دوش ہے۔


۲۵۔ فہرست نسخہ ہای مخطی کتابخانہ بزرگ حضرت آیۃ اللہ العظمیٰ مرعشی نجفی، تجزیہ جہانی مخطوطات اسلامی، ایران۔ قم، از سید محمود مرعشی نجفی باہمکاری میر محمود موسوی، قم، ۱۳۸۳ش/۲۰۰۵ء، ج ۳، ص ۲۶۸-۲۶۹ نسخے کا تعارف؛ ص ۹۰۸ نسخے کے آخری صفحے کا عکس۔ مثنوی شریف کا ایک اور مخطوطہ جس کی تاریخ کتابت ۱۰ ربیع الاول ۷۹۸ھ ہے، کتب خانہ مرعشی، قم [شمارہ ۱۳۲۵۱] میں موجود ہے۔ اس نسخے کا کاتب ابراہیم الملقب شیخ چہ بن اسحاق بن ابراہیم الترابی ہے (ایضاً، ص ۲۶۸-۲۶۹، ۸۹۵ تصویر)۔

۲۶۔ تاریخ ملا زادہ بہ اہتمام احمد کلچین معانی، انتشارات کتاب خانہ ابن سینا تہران، ۱۳۳۹ش چھپ چکی ہے۔

۲۷۔ فہرستوارہ کتابہای فارسی، انجمن آثار و مفاخر فرهنگی، تہران، ۱۳۷۶ش، جلد ۳، ص ۱۹۸: ۲۱۲۳

۲۸۔ ایضاً، جلد ۲، ص ۱۰۲۸

۲۹۔ فضائل بلخ، تالیف ابوبکر عبداللہ بن عمر بن محمد بن داؤد واعظ بلخی، ترجمہ عبداللہ محمد بن محمد بن حسین حسینی بلخی، بہ تصحیح و تفسیر عبدالحی حبیبی، انتشارات بنیاد فرهنگ ایران، تہران، ۱۳۵۰ش



۱. احوال ناصرالدین عمر بن دانیال، شماره: ۶۸/۹۰۲، ابتدائی صفحات

فَاِنَّ وَعَدَكَ حَقٌّ وَاَنْتَ قُلْتَ يَا عِبَادِ  
 الَّذِيْنَ اَسْرَفُوْا عَلٰى اَنْفُسِهِمْ لَا تَقْنَطُوْا  
 مِنْ رَّحْمَةِ اللّٰهِ اِنَّ اللّٰهَ لَغَفِيْرُ الذُّنُوْبِ  
 جَمِيْعًا اِنَّهُ هُوَ الْعَفُوْرُ الرَّحِيْمُ اَللّٰهُمَّ  
 رَبَّنَا اَتْنَا فِي الدُّنْيَا حَسْبَةً وَفِي الْاٰخِرَةِ  
 حَسْبَةً وَقِنَا عَذَابَ النَّارِ اَلْحَمْدُ لِلّٰهِ  
 رَبِّ الْعٰلَمِيْنَ اَللّٰهُمَّ صَلِّ عَلٰى مُحَمَّدٍ وَعَلَى  
 آلِ مُحَمَّدٍ وَسَلِّمْ بِرَحْمَتِكَ يَا رُبَّ  
 وَبَشَرْتِ ابْتِ قُلِّ الْعِبَادِيْنَ فِي دَعَا يَنْوَالُوْهُ وَدَعَا  
 عَمَدِ فَرَمُوْدُ كِهْ حَضْرَتِ پَهْرُ عَلِيٍّ اَسَدِ عَلَمِهِ وَسَلِّمْ  
 رَا دِيْمِمْ وَفَرَمُوْدُ كِهْ اِنْ آيَهْ رَا دَرْدِيْ دَاخِلِ  
 كُنْ وَدَاخِلِ فَرَمُوْدُ وَوَجْهِ حَضْرَتِ تَقْدِيْسِ  
 بَعْدِ اَزْ طَعَامِ دَعَا فَرَمُوْدِيْ دَرِ اَشْرَافِ اَمِيْنِ دِيْعَا

قبل از تجرد از دعا ایستاد فرمودی و شد  
 بر من وارد است انظر عندكم الصائمون  
 وَاكُلْ طَعَامَكُمْ الْاَبْرَارُ وَصَلِّتْ عَلَيْكُمْ  
 الْمَلَائِكَةُ وَتَزَلَّتْ بِكُمْ الرَّحْمَةُ الْمَحْدُوْدَةُ  
 الَّذِيْ اَطْعَمَنَا هَذَا وَرَزَقَنَا مِنْ غَيْرِ حَوْلِ  
 مِيْنَا وَكَلْفُوْرَةٍ يَا بَا بَحِيْرٍ وَرَحْمَةِ  
 خْتَمِ الْكُتُبِ وَاللّٰهُ اَعْلَمُ بِالصَّلَابِ

والله المرحوم والملك

حرم محرم مرشد

ابراهيم العمري

المشاركي

عليه السلام

۲. احوال ناصر الدين عمر بن دانيال، شماره: ۹۰۲/۶۸، اختتامی صفحات

تیغ شمع روز جزاست و صدر کمت در ضوان بر خلاصه  
 دو دمان عالی شان که اهل بیت شرف و کرامت و سزاوار  
 عصمت و امامت اند و بر زمره اصحاب اولی الالباب که حامل  
 لواء نصرت مکه و دین و یاران برگزیده سید المرسلین اند  
 بزرگی میفرماید قطعه بوجه که کند معجز شفاعت تو بی عیان فروغ  
 عبادت گناه راز جبین بی در افتاب قیامت زطلعت عصیان  
 گناه کار شود زیرا بر سایه نشین بی اما بعد چنین میگوید بنده فقیر بر  
 تقصیر العبد العاصی علم الله العباسی که در بلاد هند و ستان که موطن  
 مجان و ماوای دوستان است و منشاء عجایب مخلوقات  
 و منبت غرایب نباتات و اول مسمومه ارض الله و منظر اودام  
 صفی الله رب عن بعض الحكماء فقال عن الهند ارضه غیر و لوانچه و حطیضه  
 و آرایه مسک و مصباه جوهر و شجره خود در این زمین خورم این  
 تربیت یافته و ز علما عظام و فضلاء فحما علوم عقیده و نقلیه استقامت  
 کرده و از نجاس شواء و آداب امراء بقدر نصیب خطی اند و خسته  
 و بر فن از اهل آن فن اخذ کرده است و این فقیر در علم شعر و شاعری  
 مشهور زمان خاقانی و انوری عصر و آوان فقیر الله المتخلص باخرین  
 لاهوری رحمه الله بوده که درین فنون شعر و نظم به همتا بود در جمیع  
 بلاد هند و ستان مشهور و اشعار وی بر زبان مردمان مذکور  
 روزی یکصدت شیخ ما محمد افضل معقول دان که در علوم عقلیه و غیره  
 منطقیه در امور فلسفیه فزید عصر بود و در آخر به تیغ شهادت انجام  
 بدست لشکر یان نادار شاه بروز و رفته لاهور شهید و مغفورشند  
 روزی میان آفرین لاهوری بزیارت آمدن شیخ مادر خواست که  
 گردن تا شوی تازه از نو زاده کان طبع شریف و فکر ظریف خود  
 املافز مایند نماید که بجانب یاد دارم که این غزل تازه بر ظهر کتاب  
 نوشته بودند غزل خوشش نگاهان که بقلم کمر کین بستند



بزیر بای نبی خفست بر پشت ساقان به عوش ان دمی که بخیزد  
 رنک ان جاسی به الجهد و صلح اللد علی سیدنا محمد و آل و صحابه  
 اجمعین و روز احد شش رشتیان بتاریخ غزه شش سر مد کور این رشتا  
 رست که مسکی بدر بای روح و تم نوع نفسیفا و غیر یزید است شش

شش ضامن نفس دین خاص و عوام  
 چون آینه سکندر و جابم است  
 لکن تحفه درویش پذیرند بجای نی

این شش که یافت حسن زین نظام  
 در چشم درق شمار هر چند کم است  
 در دم طبع از جناب عالی که ان



۴. دریای روح و تنم روح، خانه

پهن قند کاهلی گوید باز  
برده کو جک چونک شرحه کتا  
آن نسیمی که میاید از جمن  
گو نذای یار ازاده دل  
ما زبان همچو سردیکست رات  
هست بر دیک نوی جز زدی  
دان ک گفت او که بزدل است

تا بد آنم حد آرز کشف را از  
بی برو شد صورت همی تاب  
هست بید از سموم کو لخن  
از نشام فاسد خوردن کله  
چون بجنید نو بدانی چه آت  
وقت بخیزد بد بد استلکته  
ورنگو بد در سخن بجائس

بی کان که هر زبان پرده است  
کر بیانطق کاذب نهن هست  
بوی صدف و بوی گوب کون  
بانگ حیزان و سنجایز دلیر  
از بخار آن بدانند تن هست  
گفت نام سردار در حیز بود  
گفت اگر این مکه ایستند بود

چون بجنید تیرده سرها او  
لیک بوی از صدق و کلاهش  
هست در نشر چون بشکوه  
هست بیلا چون رخ آید او  
دیک شین بی فسیک اج بر تن  
ورنگو بد دانش اندر سه روز  
لب بندد در خوشی در راه

م س ل

انجنانک گفت مادر چه را  
دل قوی دار و بکن جمله برود  
چله آدم افند اندر خردنم  
دیو مردم را ملقز آن یکیت  
گفت اگر از مکر نباید در کلام  
صبر و اسلم کنم سوی درج

کر خیالی ایدت در شب فرا  
او نیکو دانند از تو در حال در  
ز امر مادی بپر من آنکه خون  
غالب از وی کرد از خصم  
حیله را دانسته باشد از ما  
تا بر ایم صبر منفتح الفرج  
من بدانم کو فرستاد آن

یا بگورستان و جای مهمان  
گفت کو در آن خیال بود در  
تو همی آموزیم که بخت انیست  
با کدامین سوی کردد آن بوا  
سرو او را چون شناسی راست گو  
و در مجوشد در حضورش از دم  
از صبر چون سمیل اندر کز

تو خیالی یعنی استود و زانو  
کر بد و این کتب باشد نا دور  
از خیال زنت راه ما دور  
ایه الله در فو هم زان سوی  
گفت من خاست نسیم بکس  
منطقی برون ازین فزادی

در دل من آن سخن زان میمنت  
ز آنکه از دل جانب دل درونه است

تمت کتاب المشنوی القللی  
شمی الله عجیب الاشیئین بعین البصیرة  
علی بن العبد المذنب لعلی بن الریح بن محمد بن العقی  
للقدر محمد بن علی بن المولود لعلی بن  
عن العبد المذنب لعلی بن الریح بن محمد بن العقی  
بن محمد بن الریح بن محمد بن العقی

این آیهات  
...

جان او در مرتبه چونت و  
کاتبان در مددنا خوش شود  
بوی بیستی و رنگ در آبهای  
لاجج او هر لحظه بتیری شود  
پیش از آن که کار تو ایستد  
پای همت بر خورد بر ماه نه

مونسنت او با که کافر با و  
بند بوی طعم خوب از وی  
بوز باری همچو اینان نمی  
هر دمی او ریشتم اینتری  
هر دمی غفلت ترا او بسود  
سربران ایوان دان درگاه  
به جاز از بر اندر بحر جا

اب را اندر سوری هر چه  
گفت احمد هر که دور و دور  
هر دمی بسیر رود از پیش  
سوی دوزخ می رود از در  
رو بسوی اصل خود همچو  
این دودی را خرج از اندر  
ناشوی دور می بخورد از

بنا کرد و از پیشانی  
هست معبود که نشان  
می شود صامع در می  
بی عیان شود در ناد و عذاب  
بلکه از انبساطه و بیج علیل  
ناجانی همچو المسی خدا

و در کوه کن که در قم در حجاب  
میرین خوش و اندر حکم با العیون

بسیار از عالمی خداوند  
المنشوریه در باغ نام رس

اتفق الفراع من کتاب المنشورات الهاديات الى  
سبل النجات المنقذات من ذمركات المهلكات  
والموصلات الى الدرجات العاليات وروضات  
رب الارض و السموات يوم الجمعة في اول  
شهر الله المحمدي محمد بن محمد بن  
علي بن عبد العبد الحقير الفقير الراجي الى  
رحمة تبار الغيا القدير محمد بن  
الحافظ المولوي القوي عاتق  
الله بلطفه الخفي وعفوه  
وكل الذين في المومنين  
والمؤمنات  
بن عبد الرحمن  
الراجي

بسیار از عالمی خداوند  
المنشوریه در باغ نام رس

شماره : ۲۹۷۱ (مجموعه ۴)  
۴ : مشنوی مولوی ، مکتوبه ۷۸۷ هـ